



कोलकाता, एजेंसी। कलकत्ता हाईकोर्ट ने बकरीद से पहले पश्चिम बंगाल सरकार की पशु वध संबंधी गाइडलाइन पर रोक लगाने से इनकार कर दिया है। कोर्ट ने गुरुवार को कहा कि बिना जरूरी फिटनेस सर्टिफिकेट के गाय, भैंस, बैल या बछड़े का वध नहीं किया जा सकता।चीफ जस्टिस सुजय पॉल और जस्टिस पार्थ सारथी की बेंच ने कहा कि खुले सार्वजनिक स्थानों पर किसी भी पशु का वध पूरी तरह बैन है। कोर्ट ने सुप्रीम कोर्ट के पुराने फैसले का हवाला देते हुए कहा कि ईद-उल-

कलकत्ता हाईकोर्ट ने कहा-बकरीद पर गाय की कुर्बानी जरूरी नहीं

बंगाल में पशु वध नोटिस पर रोक से इनकार; हुमायूं कबीर बोले- कुर्बानी देंगे

● बंगाल सरकार ने 13 मई को गोहत्या बैन की:दरअसल 13 मई को बंगाल सरकार ने गोहत्या से जुड़े 1950 के कानून और 2018 के कलकत्ता हाईकोर्ट के आदेश का हवाला देते हुए एक नोटिस जारी किया था। इसमें कहा गया था कि बिना 'फिटनेस सर्टिफिकेट' के किसी भी मवेशी-भैंस की हत्या पूरी तरह से बैन है।बंगाल सरकार ने कहा कि फिटनेस सर्टिफिकेट केवल किसी नगरपालिका के अध्यक्ष, किसी पंचायत समिति के प्रमुख और एक सरकारी पशु चिकित्सक के साथ मिलकर जारी किया जाएगा।यह सर्टिफिकेट तभी जारी होगा जब अर्थांरिटी सहमत हो कि जानवर 14 साल से ज्यादा उम्र का है, वह प्रजनन के लायक नहीं और बूढ़ा है।

जुहा में गाय की कुर्बानी इस्लाम का अनिवार्य हिस्सा नहीं है।पूर्व गुणमूल नेता व विधायक हुमायूं कबीर ने गाइडलाइन का विरोध करते हुए ईद

पर हर हाल में कुर्बानी की धमकी दी है। इस पर भाजपा ने कहा कि किसी भी हाल में अवैध स्टॉलरहाउस नहीं चलने दिए जाएंगे।



नई दिल्ली/भोपाल/जयपुर/लखनऊ, एजेंसी।देश में जारी गर्मी से फिलहाल राहत के आसार नहीं हैं, इस बार सबसे बड़ा खतरा ये है कि दिन की हीटवेव के बाद रातें भी गर्म बनी हुई हैं। देश के 35 शहरों में गुरुवार को रात का पारा 30डिग्री से ऊपर रहा। सबसे ज्यादा 33.7 डिग्री तापमान राजस्थान के हनुमानगढ़ में रहा।देश का आधा से ज्यादा हिस्सा गर्मी से तप रहा है। उत्तर प्रदेश, मध्य प्रदेश, दिल्ली, राजस्थान सहित 10 राज्यों के 24 शहरों में गुरुवार को पारा 45डिग्री के ज्यादा रहा। यूपी का बांदा 47.6डिग्री के साथ लगातार 5वें दिन देश का सबसे गर्म शहर रहा। छत्तीसगढ़ के राजनांदगांव में 47डिग्री तापमान रहा।यूपी में अगले 3 दिन हीटवेव का रेड अलर्ट है। बिहार के पटना और गयाजी में गर्मी के कारण 22 से 26 मई तक 5वीं तक के स्कूल बंद किए गए हैं। वहीं, राज्य के मधेपुरा और सुहरसा में गुरुवार को बारिश हुई, इस दौरान बिजली गिरने से 3 लोगों की मौत हो गई।2

कॉंकरोच जनता पार्टी के इंस्टाग्राम पर 1.96 करोड़ फॉलोअर्स

भाजपा से दोगुने; पुराना एक्स अकाउंट ब्लॉक, नया- Cockroach Is Back, लिखा- कॉंकरोच मरते नहीं



नई दिल्ली, एजेंसी। डिजिटल संगठन कॉंकरोच जनता पार्टी (CJP) के इंस्टाग्राम पर 24 घंटे में फॉलोअर्स दोगुने हो गए हैं। शुक्रवार सुबह 11 बजे तक ये आंकड़ा 1.96 करोड़ पहुंच गया है। जो देश की किसी भी राजनीतिक पार्टी के फॉलोअर्स से ज्यादा है। भारतीय जनता पार्टी (BJP) के 90 लाख और कांग्रेस के 134 करोड़ फॉलोअर्स हैं। CJP के फाउंडर अभिजीत दीपके ने पार्टी के इंस्टाग्राम अकाउंट हैक करने की कोशिश का आरोप भी लगाया है। वहीं, कल यानी 21 मई को CJP का X अकाउंट ब्लॉक कर दिया गया था। जब पुराना अकाउंट बंद हुआ, तब 1.93 लाख से ज्यादा फॉलोअर्स थे। संगठन ने कुछ देर बाद नया अकाउंट बनाया। इसका नाम 'कॉंकरोच इज बैक' रखा गया और बायो में लिखा- कॉंकरोच डेंट डाय, यानी कॉंकरोच मरते नहीं।

पीएम को झालमुड़ी खिलाने वाले दुकानदार को धमकियां मिल रही

पाकिस्तान-बांग्लादेश से आ रहे फोन, वीडियो कॉल में कहा- दुकान बम से उड़ा देंगे



नई दिल्ली, एजेंसी। पश्चिम बंगाल के झाड़ग्राम में झालमुड़ी बेचने वाले दीपक कुमार को जान से मारने की धमकियां मिल रही हैं। बिक्रम की दुकान से प्रधानमंत्री नरेंद्र मोदी ने बंगाल चुनाव प्रचार के दौरान झालमुड़ी खरीदकर खाई थी। इस घटना के बाद दीपक कुमार चर्चा में आ गए थे। दीपक ने बताया कि उन्हें पाकिस्तान और बांग्लादेश से फोन कॉल आ रहे हैं। कॉल करने वाले लोग उनकी दुकान उड़ाने की धमकी दे रहे हैं। बिक्रम ने बताया कि एक वीडियो कॉल में कुछ लोग उन्हें हथियार भी दिखा रहे थे। इसके चलते वे और उनका परिवार काफी तनाव में है।पीएम मोदी ने 20 अप्रैल को चुनाव प्रचार के दौरान झाड़ग्राम में चुनावी रैली की थी। रोड शो के दौरान उन्होंने दीपक कुमार की दुकान से झालमुड़ी खरीदकर खाई थी। पीएम ने बिक्रम से हुई इस मुलाकात का करीब 40 सेकेंड का वीडियो और फोटोज अपने सोशल मीडिया अकाउंट पर शेयर की थीं।

मोदी की मंत्रिपरिषद के साथ बैठक साढ़े 4 घंटे चली

कहा: मंत्री तेजी से फैसले लें, विकसित भारत 2047 को नारा नहीं, लक्ष्य मानें

नई दिल्ली, एजेंसी। प्रधानमंत्री नरेंद्र मोदी की अध्यक्षता में गुरुवार रात को दिल्ली के सेवा तीर्थ में केंद्रीय मंत्रियों की बैठक हुई। बैठक में सरकार के कामकाज, मंत्रालयों के प्रदर्शन और आगे की योजनाओं पर चर्चा की गई। करीब साढ़े चार घंटे चली बैठक में पीएम मोदी ने कहा कि 'विकसित भारत 2047' सिर्फ एक नारा नहीं, बल्कि सरकार का लक्ष्य और वादा है। उन्होंने मंत्रियों से तेजी से काम करने और फाइलों में देरी नहीं होने देने को कहा। पीएम मोदी ने कहा कि सरकार के कामकाज को और आसान बनाया जाए और सुधारों पर ज्यादा ध्यान दिया जाए। उन्होंने मंत्रियों से कहा कि वे लोगों के बीच जाकर सरकार के पिछले 12 साल के काम और उपलब्धियों को जानकारी दें।



शुक्रवार सुबह पीएम ने मीटिंग की एक तस्वीर शेयर करते हुए लिखा: कल मंत्रिपरिषद की एक सार्थक बैठक हुई। हमने 'जीवन की सुगमता' और 'व्यापार करने की सुगमता' को बढ़ावा देने से जुड़े विचारों और बेहतरीन तौर-तरीकों का आदान-प्रदान किया, और इस बात पर चर्चा की कि 'विकसित भारत' के हमारे साझा सपने को साकार करने के लिए सुधारों को और आगे कैसे बढ़ाया जाए।

नीट का पेपर 5 राज्यों में बिका: महाराष्ट्र में सबसे ज्यादा, राजस्थान दूसरे नंबर पर

सीबीआई पेपर खरीदने वाले परेंट्स की लिस्ट बना रही




राजस्थान में पेपर के प्रिंट निकालकर बेचने के सबूत मिले हैं। इसी वजह से अभी यह पता लगाना मुश्किल है कि पेपर कितने लोगों तक पहुंचा। जांच में अब

जयपुर/मुंबई/बेंगलुरु/पटना, एजेंसी। सीबीआई जांच में खुलासा हुआ है कि नीट का पेपर 5 राज्यों में बिका था। सबसे ज्यादा बिक्री महाराष्ट्र में हुई और दूसरा नंबर राजस्थान का है। एजेंसी के अधिकारी ने बताया कि अब तक गिरफ्तार हुए आरोपियों से पूछताछ और डिजिटल गैजेट्स खंगालने के बाद यह जानकारी सामने आई है। सीबीआई का कहना है कि आगे और आरोपियों की गिरफ्तारी के बाद पेपर लोक का मामला और बड़ा निकल सकता है। इसी कारण एजेंसी अभी यह तय नहीं कर पा रही कि कितने छात्रों ने पेपर खरीदा था। जांच में सामने आया है कि कुछ परिजन ने पेपर को आगे दूसरे लोगों तक बेच दिया था। सीबीआई को महाराष्ट्र और

राज्यसभा की 24 सीटों पर 18 जून को चुनाव

खड़गे-दिग्विजय समेत 24 सांसदों का 21 जून से 19 जुलाई के बीच रिटायरमेंट; म.प्र.-राजस्थान की 3-3 सीटें

नई दिल्ली, एजेंसी। चुनाव आयोग ने शुक्रवार को ऐलान किया कि 10 राज्यों की 24 राज्यसभा सीटों के लिए 18 जून को चुनाव होगा। नामांकन दाखिल करने की आखिरी तारीख 8 जून है। इन सीटों से मौजूदा सदस्य 21 जून से 19 जुलाई के बीच रिटायर हो रहे हैं।रिटायर हो रहे सदस्यों में कांग्रेस के राष्ट्रीय अध्यक्ष मल्लिकार्जुन खड़गे, कांग्रेस के सीनियर लीडर दिग्विजय



सिंह, पूर्व पीएम एच.डी. देवगौड़ा समेत 24 सांसद शामिल हैं।आयोग के मुताबिक आंध्र प्रदेश, गुजरात और कर्नाटक की 4-4 सीटों पर चुनाव होंगे। मध्य प्रदेश और राजस्थान की 3-3 सीटों पर मतदान कराया जाएगा।झारखंड की 3 सीटों पर भी चुनाव होगा। वहीं, मणिपुर, मेघालय, अरुणाचल प्रदेश और मिजोरम की एक-एक राज्यसभा सीट के लिए भी मतदान कराया जाएगा।

बीएसएफ की पहली महिला पर्वतारोही टीम ने माउंट एवरेस्ट फतह कर रचा इतिहास

गृह मंत्री ने दी बधाई

नई दिल्ली, एजेंसी। सीमा सुरक्षा बल (BSF) की पहली महिला पर्वतारोही टीम ने दुनिया की सबसे ऊंची चोटी माउंट एवरेस्ट पर तिरंगा फहराकर इतिहास रच दिया है। गृह मंत्री अमित शाह ने इस बड़ी उपलब्धि पर टीम को बधाई दी। उन्होंने सोशल मीडिया पर लिखा कि इन महिलाओं की ऐतिहासिक सफलता साहस, देशभक्ति और अटूट समर्पण का एक अनूठा उदाहरण है। **क्या बोले गृह मंत्री?** गृह मंत्री अमित शाह ने सोशल मीडिया प्लेटफॉर्म एक्स लिखा, 'नारी शक्ति ने बीएसएफ की अदम्य शक्ति का प्रमाण दिया है। माउंट एवरेस्ट पर विजय प्राप्त करके स्वर्णिम इतिहास रचने वाली बीएसएफ की महिला पर्वतारोहण टीम को मेरी हार्दिक बधाई। बीएसएफ अपनी स्थापना का (डायमंड जुबली) 60वां वर्ष वर्ष मना रहा है। उन्होंने इस खास मौके

विश्व की सर्वोच्च चोटी पर विजय प्राप्त की और आकाश में वंदे मातरम का गीत गाकर साहस, देशभक्ति और समर्पण का एक दुर्लभ उदाहरण प्रस्तुत किया। टीम के सभी सदस्यों को मेरा सलाम। बीएसएफ की इस टीम ने गुरुवार सुबह 8:00 बजे एवरेस्ट की चोटी पर कदम रखा। इस साहसी दल में लहाख की कांस्टेबल कौसर फातिमा, पश्चिम बंगाल की मुनमुन घोष, उत्तराखंड की रबेका सिंह और कारगिल की कांस्टेबल त्सेरिंग चोरोल शामिल थीं। इन महिला प्रहरियों ने 'मिशन वंदे मातरम' के तहत यह कामयाबी हासिल की है। बीएसएफ ने बताया कि इतनी ऊंचाई पर जहां ऑक्सीजन की कमी होती है और सीधा खड़ा होना भी मुश्किल होता है, वहां इन महिलाओं ने एक सुर में 'वंदे मातरम' गाया। यह पल महिला सशक्तिकरण और राष्ट्रीय गौरव का प्रतीक बन गया है।



भारत-तिब्बत सीमा पुलिस की पहली महिला अंतरराष्ट्रीय पर्वतारोहण टीम ने फतह किया एवरेस्ट :

इसी कड़ी में भारत-तिब्बत सीमा पुलिस (ITBP) ने भी एक बड़ी सफलता हासिल की है। आईटीबीपी की पहली महिला अंतरराष्ट्रीय पर्वतारोहण टीम ने माउंट एवरेस्ट फतह करने का अभियान पूरा किया। इस 14 सदस्यीय दल में 11 महिला पर्वतारोही और 3 तकनीकी सहायक सदस्य शामिल थे। टीम ने 21 मई को रात 12:52 बजे नेपाल के रास्ते साउथ कोल रूट से एवरेस्ट की चोटी पर पहुंचकर अपनी जीत दर्ज की। आईटीबीपी के इतिहास में यह एक मील का पत्थर है।

गुजरात पुलिस का मेगा एक्शन, 'ऑपरेशन मिलाप' के तहत मात्र 14 दिन में खोजे गए 701 लापता लोग, देशभर में चर्चा



गांधीनगर, एजेंसी। गुजरात पुलिस ने ऑपरेशन मिलाप नामक एक राज्यव्यापी खोज अभियान में महिलाओं और बच्चों सहित 701 लापता लोगों का पता महज 14 दिनों के भीतर लगा लिया। यह अभियान गुजरात के पुलिस महानिदेशक (डीजीपी) केएलएन राव के नेतृत्व में शुरूआत किया गया था।एक विज्ञप्ति के अनुसार, मई के पहले सप्ताह में शुरू किए गए इस विशेष अभियान में गुजरात के सभी पुलिस आयुक्तों और जिला पुलिस अधीक्षकों को लंबे समय से लंबित लापता व्यक्तियों के मामलों को फिर से खोलने, उनकी समीक्षा करने और उन पर तेजी से कार्रवाई करने का निर्देश दिया गया है।गुजरात पुलिस के अनुसार, 2007 से अब तक राज्यभर में 24,767 से अधिक लोग लापता हो चुके हैं। उप मुख्यमंत्री हर्ष संघवी ने आपरेशन मिलाप के बारे में कहा है कि गुजरात पुलिस ने लापता व्यक्तियों का पता लगाने के लिए एक विशेष अभियान शुरू किया है। इस उद्देश्य के लिए पुलिस को सभी आवश्यक संसाधन उपलब्ध कराए गए हैं।

100 किमी दूर दुश्मन को तबाह करने वाले 'वायु अस्त्र' का सफल परीक्षण, भारतीय सेना को मिलेगी नई ताकत

नई दिल्ली, एजेंसी। भारत की रक्षा क्षमताओं को मजबूती देने की दिशा में पुणे की रक्षा कंपनी निबे लिमिटेड ने बड़ी सफलता हासिल करने का दावा किया है। कंपनी ने कहा कि उसने अपनी 100 किलोमीटर रेंज वाली 'वायु अस्त्र' लोइटरिंग म्यूनिशन प्रणाली का नो-कोस्ट, नो-कमिटमेंट (NCNC) प्रदर्शन सफलतापूर्वक पूरा कर लिया है। यह परीक्षण राजस्थान के पोखरण में उत्तराखंड के जोशीमठ (मलारी) में आयोजित किए गए। **कब हुआ परिक्षण?**

कंपनी के बयान के अनुसार, पोखरण में 18 और 19 अप्रैल को जबकि जोशीमठ (मलारी) में 26 और 27 अप्रैल को परीक्षण किए गए। 'वायु अस्त्र-1' लोइटरिंग म्यूनिशन के एंटी-पर्सनल वैरिएंट ने राजस्थान के पोखरण रेंज में अपना पहला एनसीएनसी प्रदर्शन सफलतापूर्वक पूरा किया।

नीट पेपर लीक पुणे से लेकर लातूर तक सीबीआई की ताबड़तोड़ पूछताछ

पुणे, एजेंसी। नीट पेपर लीक मामले में सीबीआई ने अपनी जांच का दायरा बढ़ा दिया है। गुरुवार को एजुकेशनल कंसल्टेंसी संचालक शुभम खैरनार, निर्बलिबत जूनियर कॉलेज शिक्षिका मनीषा मंधारे, व्यूटी पाल्तर मालकिन मनीषा वाघमारे और लातूर के एक बाल रोग विशेषज्ञ इस मामले के केंद्र में आ गए। सीबीआई अब मामले से जुड़े पैसों के मनी ट्रेल, डिजिटल फुटप्रिंट्स और संदिग्ध लाभार्थियों की बढ़ती सूची की पड़ताल कर रही है।सीबीआई पूछताछ के लिए खैरनार को पुणे लेकर आई है। वहीं, 3 मई को हुई मेडिकल प्रवेश परीक्षा से पहले प्रश्न पत्र लीक करने और उसे आगे फैलाने में कथित भूमिका को लेकर मंधारे और वाघमारे से भी फिर से पूछताछ की गई।

नेशनल टेस्टिंग एजेंसी ने संसदीय समिति को बताया कि उसका मानना है कि उनके सिस्टम के जरिए पेपर के साथ कोई समझौता नहीं हुआ है, लेकिन उन्होंने यह भी जोड़ा कि इस मामले में सीबीआई अंतिम निष्कर्ष देगी। गौरतलब है कि 22 लाख से अधिक छात्रों ने नीट-यूजी



परीक्षा दी थी, जिसे बड़े पैमाने पर गड़बड़ी और पेपर लीक के आरोपों के बाद 12 मई को एनटीए ने रद्द कर दिया था।

पेपर खरीदने वाले डॉक्टर की जांच: सीबीआई लातूर के एक बाल रोग विशेषज्ञ की भूमिका को भी जांच कर रही

है। इस डॉक्टर पर लातूर के सेवानिवृत्त केमिस्ट्री लेक्चरर, प्रह्लाद विठ्ठलराव कुलकर्णी के माध्यम से अपने बच्चे के लिए लीक पेपर हासिल करने का संदेह है। जांचकर्ताओं ने कुलकर्णी को ही इस लीक का मुख्य स्रोत बताया है। सीबीआई

के अधिकारी ने कहा कि हम मामले में उसकी सलिप्तता स्थापित करने के लिए उससे पूछताछ कर रहे हैं। जांचकर्ताओं को संदेह है कि डॉक्टरों सहित कई माता-पिता ने प्रश्न पत्र पहले से प्राप्त करने के लिए भारी रकम चुकाई थी। कई जिलों में

किराये के मकान में चल रहा था देह व्यापार, पुलिस की छापेमारी में संचालिका समेत 5 लोग अरेस्ट



गाजियाबाद, एजेंसी। कविनगर थाना क्षेत्र के शास्त्रीनगर में बृहस्पतिवार रात 10 बजे को पुलिस ने किराये के मकान में चल रहे देह व्यापार का भंडाफोड़ किया है। पुलिस ने मौके से तीन महिला और दो पुरुष को गिरफ्तार कर लिया। एसीपी कविनगर सूर्यबली मौर्य ने बताया कि राजनगर एक्सपेंशन की महिला ने शास्त्रीनगर के सी ब्लॉक में किराये पर मकान लिया था। पुलिस को सूचना मिली थी कि मकान में देह व्यापार संचालित किया जा रहा है। पुलिस टीम ने मौके पर छापा मारा। मौके से आपत्तिजनक सामग्री बरामद हुई। स्थानीय लोगों ने बताया कि काफी समय से मकान में संदिग्ध गतिविधियां देखी जा रही थीं। गिरफ्तार संचालिका पहले भी देह व्यापार के मामले में जेल जा चुकी है। चौकी इंचार्ज की शिकायत पर आरोपितों के खिलाफ कविनगर थाने में रिपोर्ट दर्ज कर ली गई है।

चीन पर शिकंजा कसने की तैयारी: अमेरिका में नया बिल पेश, ड्रैगन के सैन्य नेटवर्क पर लगाना चाहता है प्रतिबंध

वाशिंगटन, एजेंसी। अमेरिका में चीन के खिलाफ सख्त रुख अपनाने की दिशा में बड़ा कदम उठाया गया है। दो वरिष्ठ रिपब्लिकन सांसदों ने चीन के सैन्य-औद्योगिक नेटवर्क से जुड़े व्यक्तियों और संस्थाओं पर तेजी से प्रतिबंध लगाने के उद्देश्य से नया विधेयक पेश किया है। सांसदों का कहना है कि अमेरिकी राष्ट्रीय सुरक्षा के लिए खतरा मानी जाने वाली चीनी संस्थाओं के खिलाफ कार्रवाई में अब और देरी नहीं की जा सकती। रिपब्लिकन सीनेटर रिक स्कॉट और प्रतिनिधि एलिस स्टेफानिक ने 'सीसीपी सैंक्शंस शॉट क्लॉक एक्ट' नाम का विधेयक पेश किया है। इस प्रस्तावित कानून के तहत अमेरिकी ट्रेजरी विभाग को उन चीनी व्यक्तियों और कंपनियों के खिलाफ एक साल के भीतर कार्रवाई करनी होगी, जिन्हें अमेरिकी सरकार सुरक्षा के लिए खतरा मानती है। विधेयक का



उद्देश्य वित्त वर्ष 2026 के राष्ट्रीय रक्षा प्राधिकरण अधिनियम के संशोधन करना है। इसके तहत एक निश्चित समय सीमा तय की जाएगी, जिसके भीतर संदिग्ध चीनी संस्थाओं को ट्रेजरी विभाग की 'नॉन-एसडीएन चीनी सैन्य-औद्योगिक कॉम्प्लेक्स कर्पानियों की सूची' में शामिल करना अनिवार्य होगा।

क्या है अमेरिका का मौजूदा कानून: मौजूदा कानून के अनुसार अमेरिकी राष्ट्रपति हर दो साल में ऐसी रिपोर्ट पेश करते हैं, जिसमें उन चीनी व्यक्तियों और


संस्थाओं की पहचान की जाती है, जिन्हें राष्ट्रीय सुरक्षा के लिए जोखिम माना जाता है। हालांकि, अभी ट्रेजरी विभाग के लिए इन संस्थाओं पर कार्रवाई या सूची अपडेट करने की कोई तय समय सीमा नहीं है। नया विधेयक इसी व्यवस्था को बदलने का प्रयास करता है। प्रस्तावित कानून के मुताबिक, राष्ट्रपति की रिपोर्ट पेश होने के एक साल के भीतर ट्रेजरी सचिव को संबंधित विदेशी नागरिकों और संस्थाओं को प्रतिबंध सूची में शामिल करना होगा और संशोधित सूची को

फेडरल रजिस्टर में प्रकाशित करना होगा।

रिक स्कॉट ने क्या बताया: सीनेटर रिक स्कॉट ने कहा कि जैसे ही किसी संस्था की पहचान अमेरिकी सुरक्षा के लिए खतरे के रूप में होती है, उसके खिलाफ तुरंत कार्रवाई होनी चाहिए। उन्होंने कहा कि चीनी कम्युनिस्ट पार्टी के सैन्य हितों के लिए काम करने वाले किसी भी व्यक्ति या संस्था को अमेरिका में कारोबार करने की अनुमति नहीं मिलनी चाहिए। कम्युनिस्ट चीन हमारा दुश्मन है और अब उसी के अनुरूप सख्त कदम उठाने का समय आ गया है।

चीनी कंपनियों पर आर्थिक निर्भरता कम करना जरूरी: वहीं, एलिस स्टेफानिक ने कहा कि यह विधेयक चीन के सैन्य विस्तार से जुड़ी कंपनियों पर अमेरिका की आर्थिक निर्भरता कम करने की व्यापक रणनीति का हिस्सा है।

दिल्ली में नए राशन कार्ड बनाने के लिए ऑनलाइन आवेदन शुरू, अब इन परिवारों को मिलेगा लाभ



15 मई से ई डिस्ट्रिक्ट पोर्टल पर ऑनलाइन आवेदन प्रक्रिया शुरू हो गई है। सरकार ने राशन वितरण व्यवस्था का व्यापक ऑडिट कराया गया है जिसमें 7,71,384 अपात्र और फजी लाभार्थी पाए गए। इनमें 6,46,123 कार्ड धारक निर्धारित आय सीमा से अधिक आय वाले, 95,682 लोग पिछले एक वर्ष से राशन नहीं लेने वाले मिले। 6185 मृत व्यक्तियों के नाम राशन रिकॉर्ड में दर्ज थे और 23,394 लोग एक से अधिक स्थानों से राशन ले रहे थे। सभी अपात्र लाभार्थियों के नाम सूची से हटाने के बाद

केवल स्व-घोषणा के आधार पर स्वीकार की जाती थी। इसमें गड़बड़ी की संभावना रहती थी। अब आवेदन करते समय निवास प्रमाण पत्र, नवीनतम आय प्रमाण पत्र और परिवार के सभी सदस्यों का आधार विवरण जमा करना होगा। भ्रष्टाचार और गड़बड़ियों को रोकने के लिए सरकार ने तीन स्तरों पर जांच होगी। पहले चरण में आवेदन और दस्तावेजों की डिजिटल जांच और जरूरत पड़ने पर मौके पर सत्यापन भी होगा। दूसरे चरण में सहायक आयुक्त के पास आवेदन जाएगा। तीसरे चरण में जिला मजिस्ट्रेट की अध्यक्षता वाली जिला समिति निर्णय लेगी, जिसमें क्षेत्र के दो विधायक भी शामिल होंगे। समिति की स्वीकृति मिलते ही राशन कार्ड डिजिटल रूप से जारी हो जाएगा।

होर्मुज से गुजरने वाले जहाजों पर शुल्क लगाना ठीक नहीं, ईरान को यूरेनियम रखने नहीं देंगे

वाशिंगटन, एजेंसी। अमेरिकी राष्ट्रपति डोनाल्ड ट्रंप ने गुरुवार को कहा कि अमेरिका होर्मुज जलडमरूमध्य से गुजरने वाले जहाजों पर किसी भी तरह के शुल्क (टोल) का विरोध करता है। उन्होंने यह भी कहा कि ईरान को किसी भी हालत में अत्यधिक संबंधित यूरेनियम अपने पास रखने की अनुमति नहीं दी जाएगी। ट्रंप ने व्हाइट हाउस में पत्रकारों से बातचीत की। इस दौरान उन्होंने कहा, यह एक अंतरराष्ट्रीय जलमार्ग है और इस पर शुल्क लगाना ठीक नहीं है। उन्होंने दावा किया कि फिलहाल इस मार्ग से कोई शुल्क नहीं लिया जा रहा है।

ईरान को हो रहा भारी आर्थिक नुकसान: ट्रंप: ट्रंप ने यह भी कहा कि नौबहन गतिविधियों पर लगा पाबंदियों की वजह से ईरान को भारी आर्थिक नुकसान हो रहा है। जब उनसे पूछा

गया कि क्या किसी समझौते के तहत ईरान अपने उच्च संबंधित यूरेनियम को रख सकता है, तो उन्होंने साफ कहा कि ऐसा नहीं होगा। उन्होंने कहा कि अमेरिका वह यूरेनियम ले लेगा और जरूरत भी नहीं है, इसलिए इसे नष्ट कर दिया जाएगा। लेकिन ईरान को इसे रखने की अनुमति नहीं दी जाएगी। **अमेरिका-ईरान के हमलों से शुरू हुई थी जंग:** अमेरिका और इराक़ल ने मिलकर 28 फरवरी को ईरान पर हमले किए थे। जिसके बाद तनाव बढ़ा। इसके जवाब में ईरान ने इराक़ल व खाड़ी क्षेत्र में अमेरिकी ठिकानों को निशाना बनाया। साथ ही होर्मुज जलडमरूमध्य को बंद कर दिया। आठ अप्रैल को पाकिस्तान की मध्यस्थता से संघर्ष विराम लागू हुआ। लेकिन इस्लामाबाद में हुई बातचीत से कोई स्थायी समझौता नहीं हो पाया।

हैदराबाद एयरपोर्ट पर सुरक्षा में बड़ी चूक, पासपोर्ट जल्ल होने के बाद भी LOC आरोपी मुंबई भागा

हैदराबाद, एजेंसी। हैदराबाद के राजीव गांधी इंटरनेशनल एयरपोर्ट पर सुरक्षा और सतर्कता में बड़ी चूक का मामला सामने आया है। जहां गुजरात पुलिस के 'लुक आउट सर्कुलर' का सामना कर रहा धोखाधड़ी का एक आरोपी धवल दोषी, इमिग्रेशन अधिकारियों की हिरासत से चकमा देकर भागने में सफल रहा। दरअसल, आरोपी अपनी पत्नी प्रियंका दोषी और बेटी के साथ बैकॉफ़ जाने की फ़िराक में था, तभी डिपाचर काउंटर पर रात करीब 2 बजे डिपाचर काउंटर पर LOC अलर्ट मिलने के बाद रोक लिया गया। इमिग्रेशन अधिकारियों ने उसका पासपोर्ट और बोर्डिंग पास जब्त कर लिया और परिवार से इमिग्रेशन एरिया के पास ही बैठे रहने को कहा।

मेडिकल का बहाना बनाकर भागे आरोपी: इसके बाद, आरोपी की पत्नी ने बेटी की 'मेडिकल इमरजेंसी' का बहाना बनाया। पुलिस के अनुसार, प्रियंका बाद में एयरलाइन स्टाफ के पास गई और दावा किया कि उनकी बेटी को कोई मेडिकल इमरजेंसी हो गई है। उसने अपना चेक-इन किया हुआ सामान वापस मांगा, लेकिन यह नहीं बताया कि इमिग्रेशन अधिकारियों ने उनके परिवार को रोक रखा है। इस दौरान एयरलाइन स्टाफ ने परिवार और उनके सामान को डोमेस्टिक डिपाचर की ओर पहुंचाया, जिसके बाद दोषी सुबह करीब 5.50 बजे मुंबई जाने वाली फ्लाइट में सवार होकर रफूचककर हो गए।

गुजरात पुलिस के सामने कर सकती है सरेंडर: इमिग्रेशन विभाग की शिकायत पर एयरपोर्ट पुलिस ने मामला दर्ज कर लिया है। पुलिस ने बताया कि दोषी और प्रियंका के खिलाफ मामला दर्ज कर लिया गया है। शमशाबाद पुलिस के एक वरिष्ठ अधिकारी ने बताया कि दोषी के वकील ने पुलिस को सूचित किया है कि उनका मुवकिल जल्द ही गुजरात पुलिस के सामने सरेंडर कर सकता है।

मुंबई: बांद्रा में रेलवे ने 85 फीसदी झुग्गी-झोंपड़ियों को हटाया



मुंबई, एजेंसी। बांद्रा ईस्ट के गरीब नगर इलाके में पश्चिम रेलवे की अवैध अतिक्रमण हटाने की बड़ी मुहिम में 85 फीसदी काम पूरा हो चुका है। इस दौरान स्थानीय लोगों द्वारा हिंसक विरोध किया गया, जिसमें पुलिस पर पथराव हुआ और तीन पुलिसकर्मी घायल हो गए। मंगलवार को करीब 150 लोगों की भीड़ ने पुलिस और डिमोलिशन टीम पर पथर फेंके तथा सीमेंट के ब्लॉक फेंककर बुलडोजर रोकने की कोशिश की। पुलिस को स्थिति काबू में लाने के लिए लाठीचार्ज करना पड़ा। अब तक 18 लोगों को गिरफ्तार किया जा चुका है। पब्लिक प्रॉसीक्यूटर ने बांद्रा कोर्ट में कहा कि यह हिंसा कोई सहज विरोध नहीं, बल्कि पूर्व-नियोजित साजिश थी। उन्होंने आरोपियों पर गंभीर धाराएं (जिसमें सेक्शन 109 - हत्या का प्रयास भी शामिल) लगाई हैं और कस्टोडियल पूछताछ की मांग की है।

रेलवे का लक्ष्य: इस ड्राइव में बांद्रा स्टेशन के पूर्वी तरफ स्थित करीब 500 अवैध संरचनाएं हटाई जा रही हैं। अब तक लगभग 5,000 वर्ग मीटर जमीन रेलवे ने कब्जे में ले ली है। यह जमीन 5वीं और 6वीं रेल लाइन के विस्तार तथा बांद्रा टर्मिनस के विकास के लिए जरूरी है।

कोर्ट में विवाद: प्रतिवादियों के वकील ने दावा किया कि एक स्थानीय मस्जिद को बिना उचित दस्तावेज के गिराया गया। उन्होंने कहा कि बाँम्बे हाईकोर्ट के मूल आदेश में धार्मिक स्थलों का जिक्र नहीं था। वहीं, प्रभावित परिवारों ने ईद (27 मई) से ठीक पहले डिमोलिशन किए जाने पर नाराजगी जताई है। बाँम्बे हाईकोर्ट के आदेश पर पश्चिम रेलवे इस अभियान को चला रहा है। रेलवे का कहना है कि पात्र परिवारों को पहले ही पुनर्वास की सुविधा दी जा चुकी है। कार्रवाई 23 मई तक जारी रहने की संभावना है।

‘परमाणु हथियार से पश्चिम एशिया में हो सकता है बड़ा युद्ध, नहीं दे सकते इजाजत’ ट्रंप की ईरान को चेतावनी

वाशिंगटन, एजेंसी। अमेरिकी राष्ट्रपति डोनाल्ड ट्रंप और विदेश मंत्री मार्को रूबियो ने ईरान को लेकर एक बड़ा बयान जारी किया है। उन्होंने ईरान को कड़ी चेतावनी देने के साथ-साथ बातचीत से मसले सुलझाने की बात भी कही है। ट्रंप प्रशासन ने साफ कर दिया है कि वे तेहरान को किसी भी हाल में परमाणु हथियार बनाने या रखने की इजाजत नहीं दे सकते। यह बयान ऐसे समय में आया है जब खाड़ी क्षेत्र में तनाव काफी बढ़ गया है। स्टेट ऑफ होर्मुज से होने वाली तेल की सप्लाई को लेकर पूरी दुनिया में चिंता बढ़ी हुई है और ईरान के परमाणु कार्यक्रम पर चर्चा जारी है। इस बीच, विदेश मंत्री मार्को रूबियो ने भारत के दौरे पर निकलने से पहले मियामी एयरपोर्ट पर पत्रकारों से बात की। उन्होंने ईरान को सख्त लहजे में चेतावनी दी। रूबियो ने कहा कि अगर ईरान ने स्टेट ऑफ होर्मुज से गुजरने वाले जहाजों पर किसी भी तरह का टोल या शुल्क लगाने की कोशिश की, तो अमेरिका इसे कभी स्वीकार नहीं करेगा। उन्होंने स्पष्ट किया कि समुद्र के इस रास्ते पर टोल सिस्टम बिल्कुल मंजूर नहीं है। अमेरिका इस मामले में बहरीन की ओर से लाए गए संयुक्त राष्ट्र सुरक्षा परिषद के प्रस्ताव का पूरा समर्थन कर रहा है। इस प्रस्ताव को दुनिया के 100 से ज्यादा देशों का साथ मिला है, जो सुरक्षा परिषद के इतिहास में एक बड़ी बात है। रूबियो ने कहा कि दुनिया में कोई भी टोल सिस्टम के पक्ष में नहीं है। अगर ईरान इस दिशा में आगे बढ़ता है, तो किसी भी कूटनीतिक समझौते तक पहुंचना बहुत मुश्किल हो जाएगा।

क्या बोले ट्रंप: इसके बाद व्हाइट हाउस में राष्ट्रपति ट्रंप ने भी अपनी बात रखी। ट्रंप ने दावा किया कि अमेरिकी नौसेना की मौजूदगी की वजह से स्टेट ऑफ होर्मुज पर अमेरिका का पूरा नियंत्रण है। उन्होंने इसे 'स्टील की दीवार' जैसा मजबूत बताया। ट्रंप ने कहा कि अमेरिका की मर्जी के बिना वहां से कोई भी जहाज नहीं गुजर सकता। उन्होंने यह भी दावा किया कि ईरान की सैन्य ताकत को भारी नुकसान पहुंचा है। ट्रंप के अनुसार, अमेरिका ने ईरान को नौसेना और वायुसेना को पूरी तरह खतम कर दिया है। साथ ही ईरान की ज्यादातर मिसाइल क्षमता भी अब खतम हो चुकी है। ट्रंप ने परमाणु हथियारों के मुद्दे को अपनी सरकार की सबसे बड़ी विदेश नीति प्राथमिकता बताया। उन्होंने चेतावनी दी कि अगर ईरान परमाणु हथियार हासिल कर लेता है, तो मध्य पूर्व में परमाणु युद्ध छिड़ सकता है। इस युद्ध की आग अमेरिका और यूरोप तक भी पहुंच सकती है। ट्रंप ने कहा कि वे बातचीत का रास्ता खुला रखे हुए हैं, लेकिन अगर जरूरत पड़ी तो सैन्य कार्रवाई का विकल्प भी मौजूद है।

मार्को रूबियो बोले- भारत को उसकी जरूरत के हिसाब से तेल देने को तैयार, बेहतरीन साझेदार भी बताया

वाशिंगटन, एजेंसी। अमेरिकी विदेश मंत्री मार्को रूबियो ने गुरुवार को कहा कि अमेरिका और ईरान के बीच चल रही शांति वार्ता में कुछ अच्छे संकेत जरूर दिख रहे हैं, लेकिन अगर बात नहीं बनी तो अमेरिका के पास 'दूसरे विकल्प' (सैन्य कार्रवाई) भी पूरी तरह से खुले हैं। इसके साथ ही, भारत के अपने पहले आधिकारिक दौर पर निकलने से ठीक पहले रूबियो ने भारत को एक 'महान साझेदार' बताया और ऊर्जा क्षेत्र में बड़े सहयोग की बात कही।

ईरान द्वारा होर्मुज जलडमरूमध्य में टोल लगाने की योजना पर अमेरिका ने क्या चेतावनी दी है: ईरान ने होर्मुज जलडमरूमध्य से गुजरने वाले जहाजों पर टोल (टैक्स) लगाने की योजना बनाई है, जिस पर अमेरिका ने कड़ी आपत्ति जताई है। रूबियो ने साफ शब्दों में कहा कि ईरान की यह टोल योजना किसी भी शांति



समझौते को 'असंभव' बना देगी। उन्होंने कहा कि दुनिया में कोई भी देश इस तरह के टोल सिस्टम के पक्ष में नहीं है और यह बिल्कुल स्वीकार नहीं किया जा सकता है। अगर ईरान इस अहम जलमार्ग पर अपनी पकड़ का फायदा उठाकर पैसा कमाने की कोशिश करता है, तो कूटनीतिक समझौते की उम्मीदें टूट

जाएंगी। ईरान के अलावा, क्यूबा के मुद्दे पर भी अमेरिका ने सख्त रुख अपनाया है। रूबियो ने कहा कि ट्रंप प्रशासन क्यूबा बिल्कुल स्वीकार नहीं किया जा सकता है। अगर ईरान इस अहम जलमार्ग पर कूटनीतिक तरीके से सुलझाना चाहता है, लेकिन वे इसे लेकर ज्यादा आशान्वित नहीं हैं। उन्होंने क्यूबा के पूर्व राष्ट्रपति राजल कास्त्रो पर आतंकवाद के आरोपों के

बाद सैन्य कार्रवाई का विकल्प भी खुला रखा है। रूबियो ने स्पष्ट किया कि यद्यपि अमेरिका की प्राथमिकता हमेशा शांतिपूर्ण समझौता होती है, लेकिन क्यूबा के मौजूदा नेतृत्व को देखते हुए इसकी संभावना बहुत कम नजर आती है।

भारत दौरे को लेकर अमेरिकी विदेश मंत्री ने क्या बड़ी घोषणा की है: अपने भारत दौरे (23-26 मई) के बारे में बात करते हुए रूबियो ने भारत की जमकर तारीफ की। उन्होंने भारत को एक 'महान सहयोगी और बेहतरीन साझेदार' बताया। ऊर्जा के मुद्दे पर उन्होंने एक बड़ी बात कही कि भारत जितना भी तेल और ऊर्जा खरीदना चाहेगा, अमेरिका उसे उतनी मात्रा में बेचने के लिए तैयार है। अमेरिका इस समय ऐतिहासिक स्तर पर ऊर्जा का उत्पादन और निर्यात कर रहा है। रूबियो ने यह भी बताया कि होर्मुज जलडमरूमध्य के बंद होने से भारत में

तेल की कीमतें बढ़ी हैं, ऐसे में अमेरिका भारत के ऊर्जा पोर्टफोलियो का एक बड़ा हिस्सा बनना चाहता है। वेनेजुएला के तेल के जरिए भी दोनों देशों के बीच व्यापार के बड़े मौके हैं।

भारत दौरे पर 'क्वाड' बैठक का क्या महत्व है और किन शहरों का दौरा करेंगे रूबियो: मार्को रूबियो की यह यात्रा इसलिए भी बेहद खास है क्योंकि वे नई दिल्ली में 26 मई को 'क्वाड' देशों के विदेश मंत्रियों की अहम बैठक में हिस्सा लेंगे। इस बैठक की अध्यक्षता भारत के विदेश मंत्री एस. जयशंकर करेंगे, जिसमें ऑस्ट्रेलिया की विदेश मंत्री पेनी वोंग और जापान के विदेश मंत्री मोतेगी तोशिमित्सु भी शामिल होंगे। अपनी इस यात्रा के दौरान रूबियो कोलकाता, आगरा, जयपुर और नई दिल्ली जाएंगे।

कलेक्टर ने जनगणना कार्य का किया औचक मैदानी निरीक्षण, आंकड़ों की गुणवत्ता और शुद्धता सुनिश्चित करने के दिए निर्देश

मीडिया ऑडीटर, सीधी (निप्र)। जनगणना कार्य को वृत्तिरहित, पारदर्शी एवं गुणवत्तापूर्ण ढंग से संपादित कराने के उद्देश्य से कलेक्टर विकास मिश्रा ने आज प्रातः नगर पालिका क्षेत्र के वार्ड क्रमांक 2 का औचक निरीक्षण किया। इस दौरान उनके साथ प्रगणक, पर्यवेक्षक एवं चार्ज अधिकारी उपस्थित रहे। निरीक्षण के दौरान कलेक्टर ने क्षेत्र में घर-घर भ्रमण कर जनगणना कार्य की प्रगति का जायजा लिया। उन्होंने विशेष रूप से तालाबंद मकानों का निरीक्षण कर वहां की स्थिति की जानकारी ली तथा यह सुनिश्चित करने के निर्देश दिए कि ऐसे परिवारों का डेटा निर्धारित प्रक्रिया के अनुसार



पुनः संपर्क कर सही तरीके से दर्ज किया जाए, ताकि कोई भी परिवार जनगणना से वंचित न रहे। कलेक्टर ने कुछ घरों में दर्ज जनगणना आंकड़ों का मौके पर ही सत्यापन कराया। उन्होंने प्रगणकों द्वारा एकत्रित की गई

जानकारी को स्वयं के समक्ष मिलान कर सटीकता की जांच की और आवश्यक सुधार संबंधी निर्देश दिए। उन्होंने कहा कि जनगणना एक अत्यंत महत्वपूर्ण राष्ट्रीय कार्य है, जिसके आधार पर भविष्य की विकास योजनाएं, संसाधनों का

वितरण और जनकल्याणकारी नीतियां तैयार की जाती हैं। इसलिए इसमें किसी भी प्रकार की लापरवाही स्वीकार नहीं की जाएगी। कलेक्टर मिश्रा ने प्रगणकों एवं संबंधित अधिकारियों को निर्देशित किया कि प्रत्येक परिवार की

जानकारी पूरी सावधानी, गंभीरता और जिम्मेदारी के साथ दर्ज की जाए। आंकड़ों की शुद्धता, पारदर्शिता और गुणवत्ता पर विशेष ध्यान दिया जाए तथा यदि किसी प्रकार की शंका या त्रुटि हो तो तत्काल उसका निराकरण किया जाए। उन्होंने कहा कि जनगणना कार्य केवल आंकड़े संकलन का कार्य नहीं है, बल्कि यह प्रशासनिक योजना निर्माण की आधारशिला है। इसलिए सभी अधिकारी एवं कर्मचारी इस कार्य को पूर्ण प्रतिबद्धता और जिम्मेदारी के साथ संपादित करें। निरीक्षण के दौरान जनगणना कार्य की प्रगति पथा संतोष व्यक्त करते हुए उन्होंने कार्य की गुणवत्ता बनाए रखने पर विशेष जोर दिया।



उसके शांत स्वभाव और शाही अंदाज की सराहना की। कई पर्यटकों ने इस अनुभव को अपनी सबसे यादगार जंगल सफारी बताया।

गर्मी के मौसम में वन्यजीव अक्सर जल स्रोतों के आसपास सक्रिय हो जाते हैं, जिससे पर्यटकों को उन्हें देखने के अधिक अवसर मिलते हैं। जून-17 बाघिन का इस तरह लंबे समय तक खुले में दिखना वन्यजीव प्रेमियों के लिए एक रोमांचक अनुभव रहा।

ठंडक पाने पहुंचते

जानवर: इस घटना पर राजेश कन्ना टी ने बताया कि गर्मी के कारण जंगली जानवर अक्सर पानी वाले क्षेत्रों के पास आते हैं और ठंडक पाने के लिए वहीं रुकते हैं। इसी वजह से यह बाघिन पर्यटकों को आसानी से दिखाई दी। इस वीडियो के सामने आने के बाद पर्यटकों में एक बार फिर जबरदस्त उत्साह देखा जा रहा है। टाइगर रिजर्व प्रबंधन को उम्मीद है कि आने वाले दिनों में जंगल सफारी के प्रति लोगों का आकर्षण और बढ़ेगा।

मुख्यमंत्री के सिंगरौली दौरे को लेकर ट्रैफिक प्लान जारी, 23 और 24 मई को बसें जिला पंचायत और ट्रामा सेंटर रोड से होकर चलेंगी

मीडिया ऑडीटर, सिंगरौली (निप्र)। जिले में 23 और 24 मई को मुख्यमंत्री के आने की तैयारी पूरी कर ली गई है। मुख्यमंत्री के दौरे को देखते हुए पुलिस और प्रशासन ने ट्रैफिक, पार्किंग और रास्तों को बदलने (डायवर्सन) के इंतजाम किए हैं। शहर के मुख्य रास्तों पर इन दो दिनों में खास ट्रैफिक प्लान लागू रहेगा।

यातायात थाना प्रभारी दीपेंद्र सिंह ने बताया कि मुख्यमंत्री का काफिला हेलीपैड एनसीएल ग्राउंड से शुरू होगा। इसके बाद यह सेंट जोसेफ तिराहा, बिलौजी तिराहा, मस्जिद तिराहा, टांकीज तिराहा, राजकमल होटल, भाजपा कार्यालय, ढोटी तिराहा, इन्द्रा चौक होते हुए उमंग भवन और सूर्याभवन



तक जाएगा।

यहां होगी पार्किंग की व्यवस्था: हेलीपैड के लिए जनप्रतिनिधियों और अधिकारियों की गाड़ियां सेंट जोसेफ स्कूल ग्राउंड में खड़ी होंगी। उमंग भवन कार्यक्रम के लिए आने वाले सभी वाहनों के लिए सरस्वती स्कूल परिसर में

पार्किंग बनाई गई है। सिंगरौली मोटोस्व के लिए मीडिया की गाड़ियां उत्कृष्ट ग्राउंड में और सरकारी अधिकारियों की गाड़ियां बैदहन थाने में पार्क होंगी। इसके लिए वीआईपी रास्ता सूर्याभवन से इन्द्रा चौक और ढोटी तिराहा होते हुए स्टेडियम तक रहेगा।

भारी वाहनों पर रोक और रास्तों में बदलाव: दोपहर 12 बजे से रात 12 बजे तक शहर के अंदर भारी और कर्मशियल गाड़ियों के आने-जाने पर पूरी तरह पाबंदी रहेगी। गनियारी, इन्द्राचौक, ढोटी तिराहा और माजन मोड़ से आने वाले भारी वाहनों को दूसरे रास्तों से भेजा जाएगा।

बस स्टैंड जाने वालों के लिए जरूरी जानकारी: यात्री बसें अब जिला पंचायत और ट्रामा सेंटर रोड से होकर चलेंगी। खास बात यह है कि शाम 4 बजे के बाद बस स्टैंड के अंदर बसों की एंट्री बंद कर दी जाएगी। ट्रैफिक पुलिस ने लोगों से अपील की है कि वे असुविधा से बचने के लिए तय किए गए रूट और पार्किंग नियमों का पालन करें।

मुर्गा खाने के विवाद पर चाचा का मर्डर, बुजुर्ग ने अस्पताल में तोड़ा दम; आरोपी गिरफ्तार

मीडिया ऑडीटर, सिंगरौली (निप्र)। जिले के मोरवा थाना क्षेत्र में मुर्गा खाने जैसी छोटी सी बात पर हुए विवाद में भतीजे ने अपने चाचा की लाठी मारकर हत्या कर दी। पुलिस ने शुरुवार को आरोपी को गिरफ्तार कर वारदात में इस्तेमाल हथियार बरामद कर लिया है। यह घटना 20 मई को सिद्धिखुर्द गांव में घटित हुई थी।

भतीजे ने सिर पर किया लाठी से हमला: पुलिस के अनुसार, सिद्धिखुर्द निवासी मोतीलाल पनिकका का अपने भतीजे मनीराम पनिकका से घर में मुर्गा खाने को लेकर झगड़ा हुआ था। विवाद बढ़ने पर मनीराम ने अपने चाचा मोतीलाल के सिर पर लाठी से जोरदार हमला कर दिया। गंभीर चोट लगने के कारण अस्पताल में इलाज के दौरान मोतीलाल



की मौत हो गई।

घेराबंदी कर आरोपी को गिरफ्तार किया: घटना के बाद आरोपी मनीराम पनिकका (40) फरार हो गया था। थाना प्रभारी डॉ. जॉर्जेंद्र सिंह के नेतृत्व में गठित टीम ने मुखबिर की सूचना पर आरोपी को पेडताली के पास से हिरासत में लिया। पुलिस ने आरोपी की निशानदेही पर हत्या में प्रयुक्त खून से सनी

लाठी भी जब्त कर ली है।

कोर्ट में पेश किया, जांच जारी: मोरवा पुलिस ने आरोपी मनीराम के खिलाफ हत्या का मामला दर्ज कर उसे न्यायालय में पेश किया है। थाना प्रभारी ने बताया कि आरोपी ने अपना जुर्म स्वीकार कर लिया है। इस कार्रवाई में उपनिरीक्षक अर्चना धुर्वें सहित अन्य पुलिसकर्मियों की मुख्य भूमिका रही।

ग्रामीणों को गांव में ही मिलेंगी स्वास्थ्य सुविधाएं, 23 मई को जूरी, गांधीग्राम, ममदर और पड़रिया में विशेष स्वास्थ्य परीक्षण शिविर

मीडिया ऑडीटर, सीधी (निप्र)। जिले के दूरस्थ एवं ग्रामीण क्षेत्रों में आमजन को स्वास्थ्य सुविधाएं उनके नजदीक उपलब्ध कराने तथा स्वास्थ्य संबंधी समस्याओं के त्वरित निराकरण के उद्देश्य से 23 मई 2026 को विशेष स्वास्थ्य परीक्षण शिविरों का आयोजन किया जाएगा। इस संबंध में मुख्य कार्यपालन अधिकारी, जिला पंचायत शैलेन्द्र सिंह सोलंकी द्वारा आवश्यक निर्देश जारी किए गए हैं। जारी कार्यक्रम के अनुसार 23 मई को शाम 4 बजे से 7 बजे तक जिले की विभिन्न विधानसभा क्षेत्रों की चयनित ग्राम पंचायतों में विशेष स्वास्थ्य शिविर आयोजित होंगे। इनमें धौहनी विधानसभा अंतर्गत ग्राम पंचायत जूरी (कुसमी), सीधी विधानसभा अंतर्गत ग्राम पंचायत गांधीग्राम, चुरहट

विधानसभा अंतर्गत ग्राम पंचायत ममदर तथा सिहावल विधानसभा अंतर्गत ग्राम पंचायत पड़रिया शामिल हैं।

इन विशेष शिविरों के माध्यम से ग्रामीण नागरिकों को स्वास्थ्य परीक्षण, चिकित्सकीय परामर्श, आवश्यक उपचार संबंधी मार्गदर्शन तथा विभिन्न शासकीय योजनाओं का लाभ एक ही स्थान पर उपलब्ध कराया जाएगा। शिविरों में स्वास्थ्य विभाग, महिला एवं बाल विकास विभाग, सामाजिक न्याय विभाग तथा आयुष विभाग की संयुक्त भागीदारी रहेगी, जिससे नागरिकों को समेकित एवं प्रभावी सेवाएं मिल सकें। शिविरों के सुचारु संचालन के लिए संबंधित क्षेत्रों के सीडीपीओ एवं बीएमओ को नोडल अधिकारी नियुक्त किया गया है।

एनटीपीसी विंध्याचल में राखड़ लोडिंग से धूल, ग्रामीण नाराज; बोले-पर्याप्त इंतजाम नहीं, जांच की मांग

मीडिया ऑडीटर, सिंगरौली (निप्र)। सिंगरौली स्थित एनटीपीसी विंध्याचल परियोजना में फ्लाई ऐश लोडिंग के दौरान उड़ रही धूल को लेकर आसपास के गांवों के लोगों ने चिंता जताई है। ग्रामीणों का आरोप है कि रेलवे रैक से राखड़ भेजने के दौरान प्रदूषण रोकने के लिए पर्याप्त इंतजाम नहीं किए जा रहे हैं। **गांवों तक पहुंच रही राख:** स्थानीय लोगों के अनुसार राखड़ लोडिंग स्थल गांवों के काफी करीब है। लोडिंग के दौरान उड़ने वाली राख हवा के साथ घरों तक पहुंच रही है। इससे लोगों को सांस लेने में परेशानी, आंखों में जलन और धूल से जुड़ी दिक्कतों का सामना करना पड़ रहा है। ग्रामीणों का कहना है कि पूरे इलाके में दिनभर धूल और राख का असर बना रहता है।



पानी छिड़काव को बताया अपर्याप्त: ग्रामीण सुरेश पाण्डेय ने आरोप लगाया कि इतनी बड़ी मात्रा में राखड़ लोडिंग होने के बावजूद पर्याप्त वॉटर स्प्रिंकलर नहीं लगाए गए हैं। उनका कहना है कि सड़कों पर पानी का छिड़काव सिर्फ औपचारिकता बनकर रह गया है और इससे धूल कम नहीं हो रही। ग्रामीणों ने सवाल उठाया कि बड़े क्षेत्र में केवल पतली पाइप से पानी डालकर राख उड़ने से कैसे रोका जा सकता है।

एनटीपीसी प्रबंधन बोले-

नियमों का हो रहा है पालन: मामले में एनटीपीसी प्रबंधन ने दावा किया है कि फ्लाई ऐश पर लगातार पानी का छिड़काव किया जा रहा है। प्रबंधन की ओर से कुछ वीडियो और तस्वीरें भी साझा की गईं, जिनमें कर्मचारी पाइप से पानी डालते दिखाने एवं हिसाबियों को व्यापक दिखाने दे रहे हैं। एनटीपीसी के पीआरओ ने कहा कि राखड़ परिवहन और लोडिंग के दौरान सभी नियमों का पालन किया जा रहा है और प्रदूषण नियंत्रण के लिए जरूरी व्यवस्थाएं लगातार की जा रही हैं।

पिकअप घर में घुसी, दो महिलाओं की मौत; आरोपी ड्राइवर पर केस दर्ज



मीडिया ऑडीटर, सिंगरौली (निप्र)। जिले के माडा थाना क्षेत्र के करामी गांव में गुरुवार रात एक तेज रफ्तार पिकअप वाहन अनियंत्रित होकर सड़क किनारे बने घर में जा घुसा। हादसे में घर के अंदर मौजूद दो महिलाओं की मौत हो गई। जानकारी के अनुसार हादसा रात करीब 11 बजे हुआ। प्रत्यक्षदर्शियों ने बताया कि पिकअप वाहन तेज गति से गांव से गुजर रहा था। इसी दौरान चालक वाहन से नियंत्रण खो बैठा और पिकअप सीधे एक मकान में घुस गई। हादसे में जुकुनी पनिका की मौके पर ही मौत हो गई। वहीं जनकधारी पनिका की पत्नी गंभीर रूप से घायल हो गईं, जिनकी बाद में

मौत हो गई। **चालक मौके से फरार:** घटना के बाद चालक वाहन छोड़कर मौके से फरार हो गया। हादसे की सूचना मिलते ही स्थानीय लोग मौके पर पहुंचे और पुलिस को जानकारी दी। माडा थाना पुलिस ने घटनास्थल पहुंचकर शवों को कब्जे में लिया और पंचनामा कार्रवाई शुरू की। माडा थाना प्रभारी ने बताया कि पिकअप वाहन की पहचान कर ली गई है। मामले में प्रकरण दर्ज कर जांच शुरू कर दी गई है। फरार चालक की तलाश के लिए पुलिस टीम गठित की गई है। पुलिस का कहना है कि आरोपी को जल्द गिरफ्तार कर आगे की कार्रवाई की जाएगी।

25 से 31 मई तक जिले में मनाया जाएगा तंबाकू निषेध सप्ताह, युवाओं को किया जाएगा जागरूक मीडिया ऑडीटर, सीधी (निप्र)। राष्ट्रीय तंबाकू नियंत्रण कार्यक्रम के अंतर्गत विश्व तंबाकू निषेध दिवस 2026 के अवसर पर जिले में 25 मई से 31 मई 2026 तक तंबाकू निषेध सप्ताह का आयोजन किया जाएगा। इस वर्ष विश्व तंबाकू निषेध दिवस की थीम निकोटिन और तंबाकू की लत का आकर्षण बेनकाब करें निर्धारित की गई है। तंबाकू निषेध सप्ताह का उद्देश्य आमजन, विशेषकर युवाओं को तंबाकू एवं निकोटिन युक्त उत्पादों के दुष्प्रभावों के प्रति जागरूक करना तथा स्वस्थ एवं नशामुक्त जीवनशैली के लिए प्रेरित करना है। स्वास्थ्य विभाग द्वारा इस दौरान जिलेभर में व्यापक जनजागरूकता गतिविधियों का आयोजन किया जाएगा। सप्ताह भर चलने वाले कार्यक्रमों में जागरूकता रैली, शपथ ग्रहण, हस्ताक्षर अभियान, विद्यालयों एवं महाविद्यालयों में विशेष जागरूकता सत्र, पोस्टर एवं स्लोगन प्रतियोगिताएं, नुस्खे नाटक तथा जनसंवाद कार्यक्रम आयोजित किए जाएंगे।

अग्रणी संजय गांधी महाविद्यालय में मनाया गया अंतर्राष्ट्रीय जैव विविधता दिवस

मीडिया ऑडीटर, सीधी (निप्र)। प्रधानमंत्री कॉलेज ऑफ़ एक्सीलेंस संजय गांधी स्मृति शासकीय स्वशासी खातकोत्तर महाविद्यालय, सीधी में इको क्लब के तत्वावधान में अंतर्राष्ट्रीय जैव विविधता दिवस उत्साहपूर्वक मनाया गया। कार्यक्रम का आयोजन महाविद्यालय के प्राचार्य डॉ. प्रभाकर सिंह के कुशल मार्गदर्शन में मध्यप्रदेश पर्यावरण नियोजन एवं समन्वय संगठन की मंशानुरूप किया गया। इस वर्ष जैव विविधता दिवस की थीम (वैश्विक प्रभाव के लिए स्थानीय स्तर पर कार्य करना) रही। कार्यक्रम के प्रारंभ में इको क्लब प्रभारी डॉ. दिवाकर सिंह ने कार्यक्रम के रूपरेखा प्रस्तुत करते हुए जैव विविधता संरक्षण की आवश्यकता पर प्रकाश डाला। वक्ता के रूप में डॉ.



राकेश सिंह ने विश्व जैव विविधता दिवस के महत्व तथा जैव विविधता के संरक्षण एवं संवर्धन की आवश्यकता पर विस्तार से जानकारी दी। मुख्य वक्ता विभागाध्यक्ष डॉ. आई.पी. प्रजापति ने विभिन्न उदाहरणों के माध्यम से बताया कि स्थानीय स्तर पर किए गए

छोटे-छोटे प्रयास किस प्रकार वैश्विक स्तर पर पर्यावरण संरक्षण में महत्वपूर्ण योगदान दे सकते हैं। उन्होंने जैव विविधता के संरक्षण एवं संवर्धन के व्यावहारिक उपायों पर भी प्रकाश डाला। महाविद्यालय के प्राचार्य डॉ. प्रभाकर सिंह ने अपने उद्बोधन में



कहा कि जैव विविधता संरक्षण केवल एक औपचारिक आयोजन का विषय नहीं, बल्कि इसे जीवनशैली का हिस्सा बनाना आवश्यक है। उन्होंने विद्यार्थियों से प्रकृति संरक्षण के प्रति संवेदनशील और जिम्मेदार बनने का आह्वान किया। कार्यक्रम में डॉ. के.एल.

प्रजापति, डॉ. अनीता द्विवेदी, प्रो. सरला सिंह, डॉ. गौरव यादव, डॉ. राजलाल पटेल, महाविद्यालय स्टाफ एवं इको क्लब के सदस्य उपस्थित रहे। कार्यक्रम के अंत में इको क्लब प्रभारी डॉ. दिवाकर सिंह ने सभी अतिथियों एवं प्रतिभागियों के प्रति आभार व्यक्त किया।

पाक में पलते आतंकी

संपादकीय

पिछले पांच-छह वर्षों से अब तक अज्ञात बंदूकधारियों की ओर से कम से कम दो दर्जन ऐसे आतंकियों का खात्मा किया जा चुका है, जिन्होंने भारत में आतंकी हमले कराए। पाकिस्तान के कब्जे वाले कश्मीर में भारत के लिए खतरा बने एक और आतंकी सरगना हमजा बुरहान का मारा जाना यही बताता है कि ऐसे आतंकियों को ठिकाने लगाने वाले अज्ञात बंदूकधारी अपने काम पर लगे हुए हैं। पुलवामा का रहने वाला हमजा पाकिस्तान पढ़ने के लिए

गया था, लेकिन वहां जाकर वह आतंकी संगठन अल बदर का गुर्गा बन गया और कश्मीरी युवाओं को आतंक के रास्ते पर चलने के लिए उकसाने लगा। पुलवामा आतंकी हमले में उसका भी हाथ था। हालांकि वह अपनी पहचान छिपाकर रह रहा था, लेकिन फिर भी अज्ञात बंदूकधारियों की निगाह से बच नहीं पाया। प्रश्न यह नहीं है कि इन अज्ञात बंदूकधारियों के पीछे कौन है?

प्रश्न यह है कि आखिर पाकिस्तान भारत के

लिए खतरा बने आतंकियों को पालने-पोसने से कब बाज आएगा? चूंकि वह बाज नहीं आ रहा है, इसलिए वहां यल रहे आतंकियों का येन-केन-प्रकारेण खात्मा ही भारत के हित में है। जब सीधी अंगुली से घी न निकले तो अंगुली टेढ़ी करनी ही पड़ती है और आतंकियों के खात्मे में तो साम-दाम-दंड-भेद यानी कोई भी जतन करने में हर्ज नहीं।

यह अच्छा है कि भारत में आतंकी हमले कराने अथवा कश्मीरी युवाओं को भड़काने वाले आतंकियों के खात्मे का सिलसिला न केवल कायम है, बल्कि वह तेज होता हुआ भी दिख रहा है। यह इतना तेज होना चाहिए कि पाकिस्तान में पल रहे आतंकियों के साथ-साथ वहां के सत्ता प्रतिष्ठान को भी यह संदेश जाए

कि भारत को क्षति पहुंचाने वाले सुरक्षित बचने वाले नहीं हैं। और भी अच्छा यह होगा कि भारत के लिए खतरा बने आतंकियों को पालने-पोसने और उन्हें हर तरह की मदद देने वालों तक भी अज्ञात बंदूकधारी पहुंचें। पिछले पांच-छह वर्षों से अब तक अज्ञात बंदूकधारियों की ओर से कम से कम दो दर्जन ऐसे आतंकियों का खात्मा किया जा चुका है, जिन्होंने भारत में आतंकी हमले कराए। इनमें जैश, लश्कर के कई आतंकी सरगना हैं। ऐसे शेष आतंकियों की

लंबी सूची है। इनमें मसूद अजहर और हाफिज सईद जैसे आतंकी सरगना तो हैं ही, दाऊद इब्राहिम भी है। भारत विरोधी आतंकियों की लंबी सूची यही बताती है कि पाकिस्तान का सत्ता प्रतिष्ठान और विशेष रूप से उसकी खुफिया एजेंसी आइएसआइ इन आतंकियों को बिना किसी शर्म-संकोच पाल रही है, लेकिन अज्ञात बंदूकधारियों से वे वाे लाहौर से लेकर पेशावर तक कहीं भी नहीं बच पा रहे हैं। उन्हें बचना भी नहीं चाहिए।

तमिलनाडु में तमिल राजनीति के उदय से उम्मीद की नई किरणें

विनोद कुमार सिंह

तमिलनाडु विधान सभा चुनाव 26 के बदलते जनादेश ने तमिल द्रविड़ राजनीति से ‘नई तमिल राजनीति’ भारतीय लोकतंत्र को दिया नया संदेश वैश्विक राजनीतिक पटल पर सैदव ही भारत व भारतीय लोकतंत्र की चर्चा होती रहती है।भारत में संविधान ही सर्वोपरि है।जो अपने नागरिकों मौलिक अधिकारो व कर्तव्यों की स्पष्ट उल्लेख किया है। यहाँ के नागरिकों को मताधिकार दिया है।भारतीय लोकतंत्र की सबसे बड़ी ताकत रही है कि यहाँ जनता समय-समय पर सत्ता, समीकरण और राजनीतिक विचार घारों व धारणाओं को बदलती रही है।भारतीय राजनीति में कोई भी राजनीतिक दल की शक्ति स्थायी नहीं होती।कभी राष्ट्रीय राजनीतिक दलों का प्रभाव चरम पर होता है,तो कभी क्षेत्रीय अस्मिता नई राजनीतिक धारा बनकर उभरती है। विगत दिनों दक्षिण भारत का तमिलनाडु राज्य इसी राजनीतिक परिवर्तन का सबसे बड़ा उदाहरण रहा है।सर्वविदित रहे कि सन् 1967 में जब सी एन अन्ना दुर्इ के नेतृत्व में द्रविड़ राजनीति ने कांग्रेस के लंबे राजनीतिक पराजय को समाप्त कर सत्ता के सिंघासन हासिल की थी,तब शायद किसी ने कल्पना भी नहीं की होगी कि आने वाले दशकों में तमिलनाडु भारतीय राजनीति की सबसे प्रभावशाली राजनीतिक प्रयोगशाला बन जाएगा।उस दौर में द्रविड़ आंदोलन केवल चुनाव जीतने का माध्यम नहीं था,बल्कि सामाजिक न्याय, भाषायी अस्मिता,क्षेत्रीय स्वाभिमान और राजनीतिक आत्मसम्मान का बड़ा आंदोलन बन चुका था।तमिल समाज ने पहली बार यह महसूस किया कि दिल्ली की राजनीति से अलग उनकी अपनी भी एक राजनीतिक पहचान हो सकती है।यही वह दौर था जब राजनीति और सिनेमा ने मिलकर दक्षिण भारत में एक नई सामाजिक चेतना को जन्म दिया।तमिल फिल्मों के संवाद केवल मनोरंजन नहीं रहे,बल्कि राजनीतिक संदेश बन गए।फिल्मी के सुनहरे परे पर गरीबों के रक्षक और अन्याय के विरुद्ध लड़ने वाले नायक जनता की वास्तविक राजनीति के नायक बनते चले गए।

इसी राजनीतिक-सांस्कृतिक वातावरण से एम जी रामा चन्द्रन जैसे करिश्माई नेता उभरे,जिन्होंने जनता के दिलों पर ऐसा



प्रभाव स्थापित किया कि फिल्मों की लोकप्रियता सीधे राजनीतिक जनसमर्थन में बदल गई।उनके जे जयललिता ने भी उसी परंपरा को आगे बढ़ाया और तमिल राजनीति में महिला नेतृत्व की एक अलग पहचान बनाई।दक्षिण भारत में फिल्म और राजनीति का यह अनूठ संगम धीरे-धीरे आंध्र प्रदेश तक पहुंचा,जहाँ एन टी रामा राव ने तेलुगु अस्मिता को राजनीतिक शक्ति में बदल दिया।यह वह नया दौर था जब राष्ट्रीय राजनीतिक दलों के सामने क्षेत्रीय दलों की शक्ति तेजी से बढ़ रही थी।लगभग छह दशकों तक तमिलनाडु की राजनीति द्रविड़ दलों के इर्द-गिर्द घुमती रही।कभी डी एम के सत्ता में आई तो कभी ए आई ए डी एम के लेकिन राजनीतिक केंद्र वहीं बना रहा।जनता के सामने विकल्प बदलते रहे,किन्तु राजनीति का मूल स्वर द्रविड़ विचारधारा ही बनी रही,किन्तु समय हमेशा एक जैसा नहीं रहता।राजनीति में भी पीढियाँ बदलती हैं,प्रार्थमिकताएँ बदलती हैं और जनता की अपेक्षाएँ भी बदल जाती हैं।वर्ष 2026 का तमिलनाडु विधानसभा चुनाव इसी परिवर्तन का सबसे बड़ा संकेत बनकर सामने आया।इस चुनाव ने न केवल राजनीतिक पंडितों के सभी अनुमान उलट दिए,बल्कि यह भी साबित कर दिया कि जनता जब परिवर्तन का मन बना लेती है,तो दशकों पुरानी राजनीतिक संरचनाएँ भी हिल जाती हैं।तमिल फिल्म जगत के लोकप्रिय अभिनेता विजय के नेतृत्व में उसरी नई राजनीतिक धारा ने पहली बार तमिलनाडु की राजनीति को द्रविड़ बनाम द्रविड़ की पारंपरिक लड़ाई से बाहर

निकालने का प्रयास किया।विजय ने स्वयं को केवल अभिनेता के रूप में प्रस्तुत नहीं किया,बल्कि ‘नई तमिल राजनीति’ के नायक के रूप में स्थापित करने की कोशिश की।उनकी सभाओं में उमड़ती युवाओं की भीड़,सोशल मीडिया और असाधारण लोकप्रियता और पारंपरिक राजनीति के विरुद्ध आक्रोश ने चुनावी वातावरण को पूरी तरह बदल दिया।शुरुआत में राजनीतिक विश्लेषको इसे केवल ‘स्टारडम का प्रभाव’ मान रहे थे,लेकिन विधान सभा चुनाव के परिणामों ने यह साबित कर दिया कि तमिलनाडु की जनता बदलाव चाहती थी।तमिलनाडु विधानसभा की कुल 234 सीटों में बहुमत के लिए 118 सीटों की आवश्यकता थी।चुनाव परिणामों में विजय की पार्टी टी वी के ने 108 सीटें जीतकर सबसे बड़े राजनीतिक दल के रूप में उभरकर सबसे चौका दिया।वहीं डी ए के 59 सीटों पर सिमट गई और ए आई ए डी एम के गढ़बंधन लगभग 53 सीटों तक सीमित रह गया।।कांग्रेस को केवल 5 सीटों से संतोष करना पड़ा।इन परिणामों ने केवल सरकार का गणित नहीं बदला,बल्कि तमिलनाडु की राजनीति की आत्मा में चल रहे परिवर्तन को भी उजागर कर दिया।यह चुनाव भावनात्मक नारों और पारंपरिक राजनीतिक विरासत से आगे बढ़कर नई आकांक्षाओं का चुनाव बन चुका था। युवाओं की नई पीढ़ी रोजगार चाहती है,तकनीकी विकास चाहती है,उद्योग चाहती है,डिजिटल अवसर चाहती है और सबसे अधिक पारदर्शी शासन चाहती है।

राजनीति सनातन विरोध की बजाय आममुद्दों पर केंद्रित हो

ललित गर्ग

तो दूसरी ओर कुछ राजनीतिक वक्तव्य और प्रवृत्तियाँ ऐसी दिखती हैं जिन्हें जनमानस सनातन विरोध के रूप में देखता है। प्रश्न यह नहीं कि किसी विचारधारा से सहमति या असहमति क्यों है, बल्कि प्रश्न यह है कि क्या राजनीति का केंद्र धर्म होना चाहिए या जनजीवन के वास्तविक मुद्दे? भारत का लोकतंत्र धर्मनिरपेक्ष संविधान पर आधारित है, जहां राज्य का कार्य किसी धर्म का पक्ष या विरोध नहीं, बल्कि सभी नागरिकों के अधिकारों की रक्षा करना है। राजनीतिक दलों का दायित्व भी यही होना चाहिए कि वे जनता की समस्याओं, विकास और राष्ट्रीय एकता को प्राथमिकता दें। लेकिन पिछले कुछ वर्षों में धार्मिक विमर्श राजनीति का बड़ा केंद्र बन गया है।

सनातन केवल एक धार्मिक शब्द नहीं, बल्कि भारतीय सभ्यता की सांस्कृतिक चेतना, जीवन-दर्शन और मूल्य परंपरा का प्रतीक है। ‘सत्यं वद, धर्मं चर ‘, ‘वसुधैव कुटुम्बकम्’, ‘सर्वे भवन्तु सुखिनः’ जैसे सूत्र इसी सनातन दृष्टि के अंग हैं। इसलिए जब कोई राजनीतिक वक्तव्य सनातन को लेकर अपमानजनक या आक्रामक भाषा

का उपयोग करता है, तो उसका प्रभाव केवल धार्मिक नहीं, बल्कि सांस्कृतिक और भावनात्मक स्तर पर भी पड़ता है। तमिलनाडु में द्रमुक नेता उदयनिधि स्टालिन द्वारा सनातन धर्म की तुलना बीमारी से करने वाला वक्तव्य इसी कारण व्यापक विवाद का कारण बना। विपक्ष के अनेक दलों ने उससे दूरी बनाने का प्रयास किया, क्योंकि यह स्पष्ट था कि भारत जैसे देश में करोड़ों लोगों की आस्था को आहत करने वाला कथन राजनीतिक रूप से भी असहज स्थिति उत्पन्न करेगा। यहां यह समझना आवश्यक है कि द्रविड़ आंदोलन की अपनी ऐतिहासिक और सामाजिक पृष्ठभूमि रही है। उसका मूल संघर्ष सामाजिक विषमताओं और जातीय वर्चस्व के विरुद्ध था। लेकिन जब सामाजिक सुधार का विमर्श पूरे धर्म या संस्कृति के विरोध जैसा प्रतीत होने लगे, तब वह जनस्वीकृति खो देता है।

यह भी सत्य है कि अनेक विपक्षी दल स्वयं को सनातन विरोधी नहीं, बल्कि सामाजिक कुरीतियों, जातिवाद और भेदभाव के विरोधी बताते हैं। उनका तर्क है कि वे सामाजिक न्याय और संवैधानिक मूल्यों की बात करते हैं। यह दृष्टि लोकतंत्र में स्वीकार्य है, क्योंकि हर परंपरा में आत्मसमीक्षा और सुधार की

आवश्यकता होती है। स्वयं भारतीय दर्शन में भी संवाद, बहस और आत्मचिंतन की परंपरा रही है। बुद्ध, महावीर, कबीर, नानक, दयानंद और गांधी-सभी ने समाज की विसंगतियों पर प्रश्न उठाए, लेकिन उन्होंने समाज को तोड़ने नहीं, सुधारने का मार्ग चुना। समस्या तब उत्पन्न होती है जब राजनीतिक भाषा संतुलन खो देती है। जब आलोचना सुधार की जगह अस्वीकार की भाषा बन जाती है, तब वह समाज में ध्रुवीकरण को जन्म देती है।

भारत जैसे बहुलतावादी देश में यह प्रवृत्ति लोकतांत्रिक स्वास्थ्य के लिए उचित नहीं कही जा सकती। प्रधानमंत्री नरेंद्र मोदी के नेतृत्व में पिछले एक दशक में भारतीय राजनीति में सांस्कृतिक राष्ट्रवाद और हिंदुत्व का विमर्श अधिक प्रभावी होकर उभरा है। राम मंदिर निर्माण, काशी विश्वनाथ कॉरिडोर, महाकाल लोक, सांस्कृतिक धरोहरों के पुनरुत्थान जैसे विषयों ने एक बड़े वर्ग में सांस्कृतिक आत्मविश्वास को मजबूत किया है। इससे भारतीय जनता पार्टी को राजनीतिक लाभ भी मिला। दूसरी ओर विपक्षी दल इस बदलते राजनीतिक मानस को समझने में कई बार असहज दिखाई दिए। कहीं उन्होंने धर्मनिरपेक्षता

और आस्था के बीच संतुलन बनाने में चूक की, तो कहीं उनके कुछ नेताओं के बयान उन्हें कठिन स्थिति में ले आए। उत्तर प्रदेश से लेकर पश्चिम बंगाल तक चुनावी राजनीति में यह देखा गया कि केवल जातीय समीकरण या पारंपरिक वोट बैंक अब पर्याप्त नहीं हैं। राजनीति करने का अधिकार है, लेकिन यदि वह विमर्श को भी महत्व देने लगी है। ऐसे में यदि कोई दल हिंदू आस्था के प्रति असंवेदनशील दिखाता है, तो उसका राजनीतिक प्रभाव पड़ना स्वाभाविक है। लेकिन इस पूरे विमर्श का दूसरा पक्ष भी है। क्या राजनीति का उद्देश्य केवल धार्मिक पहचान के आधार पर समर्थन जुटाना होना चाहिए? क्या देश के सामने मौजूद बेरोजगारी, शिक्षा, स्वास्थ्य, पर्यावरण, कृषि संकट, आर्थिक असमानता और सामाजिक विघटन जैसे प्रश्न पीछे छूट जाने चाहिए? यह चिंता भी उत्पन्न हो महत्वपूर्ण है। भारतीय राजनीति में पिछले कुछ वर्षों के दौरान धर्म, विशेषकर सनातन और हिंदू आस्था को लेकर कांग्रेस, सपा, बसपा, तृणमूल कांग्रेस, द्रमूक आदि विपक्षी दलों एवं उनके कुछ नेताओं द्वारा दिए गए बयानों को व्यापक जनसमुदाय ने सनातन पर आक्षेप या हिंदू भावनाओं के प्रति असंवेदनशीलता के रूप में देखा,

जिसके राजनीतिक प्रभाव भी दिखाई दिए। किंतु इस विषय को केवल ‘हिंदू विरोध’ बनाम ‘राजनीतिक विरोध’ के रूप में देखना पर्याप्त नहीं होगा। भारत एक लोकतांत्रिक और बहुलतावादी राष्ट्र है, जहां किसी भी राजनीतिक दल को सरकार, नीतियों या नेतृत्व का विरोध करने का अधिकार है, लेकिन यदि वह विरोध आस्था, संस्कृति और बहुसंख्यक समाज की भावनाओं से टकराता हुआ प्रतीत हो, तो उसका राजनीतिक मूल्य चुकाना पड़ सकता है। यही कारण है कि कई दलों के लिए यह धारणा चुनौती बनी कि वे सत्ता-विरोध की राजनीति करते-करते सांस्कृतिक और धार्मिक संवेदनाओं से दूर हो गए हैं। भारत में सनातन केवल धार्मिक पहचान नहीं, बल्कि जीवन-दर्शन, परंपरा, संस्कृति, सहिष्णुता और सभ्यता का प्रतीक माना जाता है, इसलिए उसके प्रति असावधान भाषा या नकारात्मक संकेत जनमानस का प्रयास करता है। दूसरी ओर लोकतंत्र की स्वस्थ परंपरा यह भी अपेक्षा करती है कि राजनीतिक विमर्श व्यक्तियों, नीतियों और शासन के मुद्दों पर केंद्रित रहे, न कि धार्मिक ध्रुवीकरण पर। राजनीतिक दलों के लिए यह आवश्यक है कि वे मतभेद रखें, आलोचना करें, लेकिन भारतीय समाज

की सांस्कृतिक चेतना, धार्मिक संवेदनशीलता और आस्था के सम्मान का संतुलन बनाए रखें, क्योंकि जनता अंततः उसी नेतृत्व को स्वीकार करती है जो उसकी भावनाओं, परंपराओं और राष्ट्रीय मानस को समझने का प्रयास करता है।

भारत की राजनीति को ‘धर्म बनाम धर्म’ की लड़ाई से ऊपर उठकर ‘जन बनाम जनसमस्या’ के विमर्श की ओर बढ़ना होगा। राजनीतिक दलों को यह समझना होगा कि जनता मंदिर भी चाहती है और रोजगार भी, आस्था भी चाहती है और अवसर भी, संस्कृति भी चाहती है और आधुनिकता भी। केवल धार्मिक ध्रुवीकरण किसी राष्ट्र की स्थायी प्रगति का आधार नहीं बन सकता। आज आवश्यकता है कि राजनीतिक दल सनातन विरोध या हिंदू विरोध जैसे आरोप-प्रत्यारोपों की राजनीति से बाहर निकलें। यदि किसी परंपरा में सुधार की बात करनी है, तो वह सम्मानजनक भाषा और रचनात्मक दृष्टि से हो। सामाजिक न्याय का अर्थ सांस्कृतिक अस्वीकार नहीं होना चाहिए और सांस्कृतिक राष्ट्रवाद का अर्थ अन्य दृष्टियों का निषेध भी नहीं होना चाहिए। भारतीय सभ्यता की शक्ति उसकी विविधता और सहिष्णुता रही है।

भारतीय राजनीति के वर्तमान परिदृश्य में एक ऐसा विमर्श लगातार उभर रहा है, जिसने राजनीतिक बहस को विकास, शिक्षा, स्वास्थ्य, रोजगार और सामाजिक न्याय जैसे मूल प्रश्नों से हटाकर धार्मिक पहचान और आस्था के इर्द-गिर्द खड़ा कर दिया है। यह विमर्श है-सनातन समर्थन बनाम सनातन विरोध। आज देश में एक ओर सनातन संस्कृति को भारतीय जीवन का शाश्वत आधार मानने वाली शक्तियाँ हैं...

स्वास्थ्य मंत्री की संवेदनशील पहल रंग लाई, भालू हमले की पीड़िता प्रेमबाई के घर पहुँची मेडिकल बोर्ड टीम, 55' दिव्यांगता की पुष्टि

जिले में मानवता और संवेदनशील प्रशासन की मिसाल, सीएमएचओ डॉ. अविनाश खरे के निर्देश पर घर पहुंचकर हुई जांच



मीडिया ऑडीटर, एमसीबी (निप्र)। छत्तीसगढ़ शासन के स्वास्थ्य मंत्री श्याम बिहारी जायसवाल की संवेदनशील सोच और जनहितैषी कार्यशैली का सकारात्मक असर अब जमीनी स्तर पर स्पष्ट दिखाई देने लगा है। मनेन्द्रगढ़-चिरमिरी-भरतपुर जिले में भालू हमले की पीड़िता प्रेमबाई गोंड को राहत पहुंचाने के लिए स्वास्थ्य विभाग ने ऐसा मानवीय कदम उठाया, जिसकी पूरे क्षेत्र में व्यापक सराहना हो रही है। ग्राम चिडोला निवासी प्रेमबाई गोंड, जो पिछले वर्ष भालू के हमले में गंभीर रूप से घायल हो गई थीं, उनकी पीड़ा और परिस्थितियों को गंभीरता से लेते हुए मुख्य चिकित्सा एवं

स्वास्थ्य अधिकारी डॉ. अविनाश खरे ने तत्काल संवेदनशील पहल की। उनके निर्देश पर गठित जिला मेडिकल बोर्ड की टीम स्वयं पीड़िता के घर पहुंची और घर पर ही उनका स्वास्थ्य परीक्षण किया। मेडिकल बोर्ड द्वारा किए गए परीक्षण में प्रेमबाई गोंड में 55 प्रतिशत दिव्यांगता की पुष्टि की गई। साथ ही दिव्यांग प्रमाण पत्र जारी करने की प्रक्रिया भी प्रारंभ कर दी गई है, जिससे उन्हें वन विभाग से मिलने वाली सहायता राशि, बीमा लाभ एवं अन्य शासकीय सुविधाएं प्राप्त करने में आसानी होगी।

भालू हमले ने बदल दी जिंदगी, चली गई एक आंख की रोशनी: जानकारी के अनुसार 20 जून 2025 को जंगल क्षेत्र में लकड़ी और अन्य वन उपज संग्रहण के दौरान प्रेमबाई गोंड पर अचानक भालू ने हमला कर दिया था। इस दर्दनाक घटना में उनकी एक आंख बुरी तरह क्षतिग्रस्त हो गई, जिससे उनकी दृष्टि हमेशा के



लिए चली गई। घटना के बाद से उनका जीवन शारीरिक पीड़ा, आर्थिक कठिनाइयों और असहाय परिस्थितियों के बीच गुजर रहा था। वन विभाग से सहायता राशि प्राप्त करने के लिए दिव्यांग प्रमाण पत्र अनिवार्य था, लेकिन आर्थिक तंगी और शारीरिक अस्वस्थता के कारण उनके लिए जिला अस्पताल तक पहुंच पाना संभव नहीं हो पा रहा था। ऐसे में स्वास्थ्य विभाग की यह पहल उनके लिए बड़ी राहत बनकर सामने आई।

स्वास्थ्य मंत्री की मंशा के अनुरूप संवेदनशील

प्रशासनिक पहल: स्वास्थ्य मंत्री श्याम बिहारी जायसवाल लगातार अधिकारियों को यह निर्देश देते रहे हैं कि शासन की योजनाओं और सुविधाओं का लाभ समाज के अतिम व्यक्ति तक संवेदनशीलता और मानवीय दृष्टिकोण के साथ पहुंचाया जाए। इसी सोच को आगे बढ़ाते हुए सीएमएचओ डॉ. अविनाश खरे ने मामले में त्वरित संज्ञान लेते हुए मेडिकल बोर्ड की टीम को गांव भेजने का निर्णय लिया। विशेषज्ञ चिकित्सकों की टीम ने मौके पर पहुंचकर स्वास्थ्य परीक्षण किया और आवश्यक दस्तावेजी

प्रक्रिया पूरी की। इससे पीड़िता और उनके परिवार को न केवल मानसिक राहत मिली, बल्कि सरकारी सहायता प्राप्त करने का रास्ता भी आसान हो गया।

ग्रामीणों ने जताया आभार, कहा – यहीं है सच्ची जनसेवा: ग्राम चिडोला सहित आसपास के ग्रामीण क्षेत्रों में स्वास्थ्य विभाग और जिला प्रशासन की इस संवेदनशील पहल की व्यापक सराहना हो रही है। ग्रामीणों एवं पीड़िता के परिजनों ने स्वास्थ्य मंत्री श्याम बिहारी जायसवाल, सीएमएचओ डॉ. अविनाश खरे तथा जिला प्रशासन के प्रति

आभार व्यक्त किया। ग्रामीणों का कहना है कि किसी गरीब और असहाय महिला के घर तक पहुंचकर मेडिकल जांच करना वास्तव में संवेदनशील, जवाबदेह और जनहितैषी शासन व्यवस्था का उत्कृष्ट उदाहरण है। लोगों ने उम्मीद जताई कि भविष्य में भी प्रशासन इसी तरह जरूरतमंदों की समस्याओं का त्वरित और मानवीय समाधान करता रहेगा।

मानवता, संवेदनशीलता और जनसेवा का प्रेरक उदाहरण: एमसीबी जिले में स्वास्थ्य विभाग की यह पहल केवल एक प्रशासनिक कार्रवाई नहीं, बल्कि मानवता, संवेदनशीलता और जनसेवा का प्रेरणादायक संदेश भी है। एक पीड़ित महिला को उसके अधिकार दिलाने के लिए मेडिकल बोर्ड का घर तक पहुंचना शासन की सकारात्मक कार्यशैली, जवाबदेह प्रशासन और जनकल्याणकारी सोच का सशक्त उदाहरण माना जा रहा है।

डॉ. अंबेडकर की मूर्ति तोड़ने वाला आरोपी गिरफ्तार, शराब के नशे में दिया था वारदात को अंजाम



मीडिया ऑडीटर, शिवपुरी (निप्र)। जिले के सूंड गांव में डॉ. भीमराव अंबेडकर की मूर्ति तोड़े जाने के मामले में पुलिस ने आरोपी कैलाश यादव को गिरफ्तार किया है। मूर्ति तोड़े जाने के बाद इलाके में तनाव का माहौल बन गया था, जिसके बाद पुलिस अधिकारियों ने ग्रामीणों को जल्द आरोपी की गिरफ्तारी का आश्वासन दिया था। गुरुवार को आरोपी को न्यायालय में पेश करने के बाद जेल भेज दिया गया है।

धार्मिक भावनाएं आहत करने का केस दर्ज हुआ था: पुलिस के अनुसार, ग्राम सूंड निवासी विकास जाटव ने 20 और 21 मई की दरमियानी रात डॉ. भीमराव अंबेडकर की मूर्ति खंडित किए जाने की रिपोर्ट दर्ज कराई थी। इस घटना से लोगों की धार्मिक और सामाजिक भावनाएं आहत हुई थीं। सिस्सौद थाना पुलिस ने अपराध क्रमांक 147/26 के

तहत धारा 298 बीएनएस में मामला दर्ज कर जांच शुरू की। पुलिस अधीक्षक यांगचेन डोलकर भूटिया के निर्देशन तथा अतिरिक्त पुलिस अधीक्षक संजीव मुले और एसडीओपी पोहरी आनंद राय के मार्गदर्शन में एक पुलिस टीम का गठन किया गया। मुखबिर की सूचना पर, आरोपी कैलाश यादव (35) पुत्र रामदयाल यादव, निवासी ग्राम सूंड (हाल निवासी ग्राम खर्द) को बेरजा नदी पुलिस के पास से गिरफ्तार किया गया।

पहले भी इस तरह की वारदात को दे चुका अंजाम: पुछताछ में आरोपी कैलाश यादव ने बताया कि घटना के समय वह अत्यधिक शराब के नशे में था और उसी हालत में उसने मूर्ति को नुकसान पहुंचाया। पुलिस जांच में यह भी सामने आया है कि आरोपी वर्ष 2018 में भी इसी तरह की वारदात को अंजाम दे चुका है।

शिवपुरी के कठमई में पानी की किल्लत बरकरार, टंकी और पाइपलाइन तैयार; अफसर बोले- कनेक्शन नहीं ले रहे लोग

मीडिया ऑडीटर, शिवपुरी (निप्र)। नगर पालिका क्षेत्र के कठमई इलाके में कई परिवार थीम रोड किनारे स्थित एकमात्र बोरवेल पर निर्भर हैं। नल जल योजना और पानी की टंकी होने के बावजूद रहवासियों को पानी नहीं मिल रहा है और आज भी जल संकट का सामना कर रहे हैं। **बोरवेल खराब होने पर डेढ़ किलोमीटर दूर से जाने को मजबूर:** जब यह बोरवेल खराब हो जाता है, तो लोगों को लगभग डेढ़ किलोमीटर दूर से पानी लाना पड़ता है, जिससे विशेषकर महिलाओं और बच्चों को अत्यधिक परेशानी होती है। स्थानीय निवासियों का कहना है



कि वे लंबे समय से नियमित जल आपूर्ति की मांग कर रहे हैं, लेकिन स्थिति में कोई सुधार नहीं हुआ है। गर्मी के मौसम में यह समस्या और भी विकट हो जाती है।

पाइपलाइन और टंकी बनने के बाद भी शुरू नहीं हुई

आपूर्ति: हालांकि, नगर पालिका द्वारा कठमई क्षेत्र में पानी की आपूर्ति के लिए टंकी का निर्माण और पाइपलाइन बिछाने का कार्य पूरा कर लिया गया है। अधिकारियों के अनुसार, पाइपलाइन का परीक्षण और मिलान कार्य भी संपन्न हो

चुका है। इसके बावजूद, अधिकांश घरों में अब तक पानी की आपूर्ति शुरू नहीं हो पाई है। **नल कनेक्शन न लेने को लेकर सीएमओ का बयान:** इस संबंध में नगर पालिका सीएमओ इशांक धाकड़ ने बताया कि कठमई क्षेत्र में पानी आपूर्ति की सभी आवश्यक व्यवस्थाएं पूरी कर ली गई हैं। उन्होंने कहा कि वर्तमान समस्या यह है कि क्षेत्र के रहवासी नल कनेक्शन नहीं ले रहे हैं। सीएमओ धाकड़ ने आश्चर्य व्यक्त किया कि जैसे ही लोग नगर पालिका से नल कनेक्शन लेंगे, उनके घरों तक नियमित पानी पहुंचना शुरू हो जाएगा।

मनेन्द्रगढ़ के कठौतिया वनोपज गोदाम में भीषण आग, 150 बोरी तेंदूपत्ता जलकर राख शॉर्ट सर्किट से आग की आशंका, लाखों का नुकसान



मीडिया ऑडीटर, एमसीबी (निप्र)। मनेन्द्रगढ़ क्षेत्र केकठौतिया स्थित लघु वनोपज गोदाम में शुक्रवार दोपहर भीषण आग लग गई। आग की इस घटना में करीब 150 बोरी तेंदूपत्ता जलकर खाक हो गया। हादसे के बाद गोदाम परिसर में अफरा-तफरी का माहौल बन गया। प्रत्यक्षदर्शियों के अनुसार, दोपहर के समय गोदाम परिसर से अचानक धुआं उठता दिखाई दिया। कुछ ही देर में आग तेजी

से फैल गई और तेंदूपत्ता से भरी बोरियां उसकी चपेट में आ गई। गोदाम में बड़ी मात्रा में तेंदूपत्ता रखा होने के कारण आग तेजी से फैलती चली गई। मौके पर मौजूद कर्मचारियों और आसपास के ग्रामीणों में हड़कंप मच गया।

फायर ब्रिगेड पहुंचने में हुई देरी: स्थानीय लोगों ने तुरंत फायर ब्रिगेड और वन विभाग को सूचना दी। ग्रामीणों का आरोप है कि दमकल टीम देर से मौके पर पहुंची, तब तक बड़ी मात्रा में तेंदूपत्ता जल चुका था। फायर ब्रिगेड कर्मियों ने स्थानीय लोगों की मदद से काफी मशक्कत के बाद आग पर काबू पाया। इस दौरान कई लोगों ने अपने स्तर पर पानी और अन्य संसाधनों से आग

बुझाने की कोशिश की। शॉर्ट सर्किट की आशंका: वन विभाग के एसडीओ के. एस. खंटे ने बताया कि प्रारंभिक जांच में आग लगने की वजह शॉर्ट सर्किट मानी जा रही है। गोदाम की बिजली व्यवस्था की जांच कराई जा रही है। विभागीय टीम फिलहाल नुकसान का आकलन कर रही है।

लाखों के नुकसान की आशंका: तेंदूपत्ता संग्रहण सीजन होने की वजह से गोदाम में बड़ी मात्रा में सामग्री रखी गई थी। आगजनी से विभाग को लाखों रुपये के नुकसान की आशंका जताई जा रही है। फिलहाल विभागीय टीम नुकसान का आकलन कर रही है।

बंदूक छोड़ कलम और रोजगार थामेगा युवा, पुलिस की परिवर्तन मुहिम बनी नई मिसाल

मीडिया ऑडीटर, भोपाल (निप्र)। मध्यप्रदेश पुलिस द्वारा अपराध नियंत्रण के साथ-साथ समाज के संवेदनशील वर्गों को मुख्यधारा से जोड़ने की दिशा में लगातार नवाचार आधारित पहलों की जा रही हैं। इसी क्रम में बुरहानपुर पुलिस द्वारा संचालित ‘परिवर्तन’ मुहिम प्रदेशभर में एक सकारात्मक एवं प्रेरणादायी मॉडल के रूप में उभर रही है। यह अभियान सिकलीगर समाज के युवाओं को अपराध की दुनिया से बाहर निकालकर शिक्षा, जागरूकता एवं रोजगार से जोड़ने का एक प्रभावी प्रयास बन चुका है।

अपराध से अवसर की ओर बढ़ते कदम: पुलिस अधीक्षक बुरहानपुर श्री आशुतोष बागरी के कुशल निदेशन में जिले में अवैध हथियारों की रोकथाम एवं जागरूकता के लिए विशेष अभियान संचालित किया जा



रहा है। अतिरिक्त पुलिस अधीक्षक श्री अंतरसिंह कनेश के मार्गदर्शन तथा एसडीओपी श्री निर्भयसिंह अलावा के सतत पर्यवेक्षण में पुलिस द्वारा एक और जहां अवैध हथियार निर्माण एवं तस्करी के नेटवर्क पर प्रभावी कार्रवाई की जा रही है, वहीं दूसरी ओर सिकलीगर समाज के युवाओं को अपराध से दूर कर सम्मानजनक जीवन एवं रोजगार की ओर प्रेरित किया जा रहा है।

चौपाल, संवाद और विश्वास से आ रहा बदलाव: अभियान के अंतर्गत पुलिस द्वारा

ग्राम, स्कूलों, गुरुद्वारों एवं थाना परिसर में लगातार चौपाल, संवाद एवं संयुक्त बैठकें आयोजित की जा रही हैं। इन बैठकों के माध्यम से युवाओं एवं उनके परिजनों को शासन की विभिन्न कल्याणकारी योजनाओं, स्वरोजगार कार्यक्रमों तथा शिक्षा एवं कौशल विकास के अवसरों की जानकारी देकर उन्हें मुख्यधारा से जोड़ने का प्रयास किया जा रहा है। पुलिस अधिकारियों द्वारा युवाओं को यह संदेश दिया जा रहा है कि समाज में सम्मान, प्रगति और सुरक्षित भविष्य का

रास्ता शिक्षा, रोजगार और आत्मनिर्भरता से होकर गुजरता है, न कि अपराध से।

परिवर्तन मुहिम से युवाओं को मिला रोजगार: बुरहानपुर पुलिस की इस सकारात्मक पहल का परिणाम यह रहा कि अभियान के अंतर्गत 04 युवाओं को जियो कंपनी में रोजगार उपलब्ध कराया गया है। इसके अतिरिक्त अन्य युवाओं को उनकी शैक्षणिक योग्यता, डिप्लोमा एवं कौशल के अनुसार रोजगार उपलब्ध कराने के लिए भी निरंतर प्रयास किए जा रहे हैं। यह पहल युवाओं के भीतर आत्मविश्वास बढ़ाने के साथ-साथ समाज में सकारात्मक संदेश देने का कार्य कर रही है कि यदि सही मार्गदर्शन और अवसर मिले तो कोई भी युवा अपराध के रास्ते को छोड़कर सम्मानजनक जीवन की ओर बढ़ सकता है।

एमसीबी बोर्ड परीक्षा परिणाम पर सीएम साय ने जताई नाराजगी, बोले- खराब प्रदर्शन पर होगी कार्रवाई; जल्द होगी 5 हजार शिक्षकों की भर्ती

मीडिया ऑडीटर, एमसीबी (निप्र)। मुख्यमंत्री विष्णु देव साय ने मनेन्द्रगढ़-चिरमिरी-भरतपुर (एमसीबी) जिले के बोर्ड परीक्षा परिणामों में प्रदेश में सबसे निचले स्थान पर आने पर नाराजगी व्यक्त की है। उन्होंने चिरमिरी दौरे के दौरान मीडिया से बातचीत करते हुए कहा कि जिले का प्रदर्शन ‘डाउन’ गया है और इस मामले में निश्चित रूप से कार्रवाई की जाएगी।

मुख्यमंत्री ने प्रदेश की शिक्षा व्यवस्था पर भी बात की। उन्होंने बताया कि राष्ट्रीय स्तर पर औसतन 30 छात्र-छात्राओं पर एक शिक्षक उपलब्ध है, जबकि छत्तीसगढ़ में 21 बच्चों



पर एक शिक्षक है। इस अनुपात के हिसाब से छत्तीसगढ़ की स्थिति देश में काफी बेहतर है। **खराब परिणाम आना चिंताजनक:** इसके बावजूद कुछ जिलों में इस तरह के खराब परिणाम आना

चिंताजनक है। मुख्यमंत्री ने जोर दिया कि सरकार शिक्षा की गुणवत्ता सुधारने के लिए लगातार प्रयासरत है।

5 हजार शिक्षकों की भर्ती की जायेगी- मुख्यमंत्री साय: उन्होंने घोषणा की कि प्रदेश में

जल्द ही पांच हजार शिक्षकों की भर्ती की जाएगी। साथ ही, युक्तिकरण प्रक्रिया के माध्यम से सभी स्कूलों में शिक्षकों की समान व्यवस्था सुनिश्चित की गई है, ताकि किसी भी स्कूल में शिक्षकों की कमी न रहे।



सीएम बोले-परीक्षा परिणामों की समीक्षा की जाएगी: मुख्यमंत्री ने संकेत दिए कि एमसीबी जिले के परीक्षा परिणामों की गहन समीक्षा की जाएगी और जिम्मेदार अधिकारियों के

खिलाफ आवश्यक कार्रवाई की जा सकती है। उन्होंने स्पष्ट किया कि शिक्षा की गुणवत्ता से कोई समझौता नहीं किया जाएगा और विद्यार्थियों के भविष्य को बेहतर बनाने के लिए सरकार गंभीरता से काम कर रही है।

जवा तहसील में रिश्वत का डिजिटल खेल? बिना पैसे काम नहीं होने के आरोप से मचा हड़कंप

मीडिया ऑडीटर, रीवा (निप्र)। जिले की जवा तहसील एक बार फिर विवादों में घिर गई है। तहसील कार्यालय में पदस्थ सहायक ई-

गवर्नेस ऑफ़ेटर राहुल गुप्ता पर लगाया कि आरोप लगे हैं कि बिना पैसे लिए कोई भी काम आगे नहीं बढ़ाया जाता। स्थानीय लोगों और सुत्रों का आरोप है कि ऑनलाइन रिकॉर्ड अपडेट करने से लेकर तहसीलदार और नायब तहसीलदार के आदेशों तक को कथित रूप से लेन-देन के बिना आगे नहीं बढ़ाया जाता। ग्रामीणों का कहना है कि नामांतरण, बंटवारा, खसरा सुधार, रिकॉर्ड अपलोडिंग और अन्य ऑनलाइन प्रक्रियाओं से जानबूझकर देरी की जाती है। आरोप है कि जब तक सुविधा शुल्क नहीं दिया जाता, तब तक फाइलें लंबित रखी जाती हैं। कई लोगों ने यह भी आरोप

लगाया कि विरोध करने वालों को खुलेआम धमकाया जाता है और कहा जाता है कि ‘यहां वही होगा जो मैं चाहूंगा।’

मामले में आरोपी गंभीर तब माना जा रहा है जब कुछ शिकायतकर्ताओं ने आरोप लगाया कि विरोध करने वालों के राजस्व रिकॉर्ड में गलत फीडिंग कर दी जाती है। खसरे से नाम हटाने, रिकॉर्ड में गड़बड़ी करने और तकनीकी आपत्तियां लगाकर परेशान करने जैसे आरोपों ने लोगों की चिंता बढ़ा दी है। स्थानीय नागरिकों का कहना है कि डिजिटल व्यवस्था का उद्देश्य पारदर्शिता और सुविधा बढ़ाना था, लेकिन यहां ऑनलाइन सिस्टम ही कथित वसूली का माध्यम बनता दिखाई दे रहा है। लोगों ने रीवा कलेक्टर से मामले की निष्पक्ष जांच कर दोषियों पर सख्त कार्रवाई की मांग की है।

नर्मदापुरम में पनडुब्बी से रेत खनन करते माफिया पकड़े गए,खनिज टीम पहुंची तो मजदूर नाव से भागे, बिना रॉयल्टी रेत भरा डंपर भी जब्त



मीडिया ऑडीटर, नर्मदापुरम (निप्र)। नर्मदापुरम जिले के नर्मदा नदी के पथाड़ा घाट पर गुरुवार देर शाम जिला खनिज अधिकारी देवेश मरकाम ने कार्रवाई की। टीम ने नर्मदा नदी के गहरे में पनडुब्बी से रेत निकालते एक पनडुब्बी और मोटर बोट को जब्त किया। रेत माफिया एनजीटी के नियमों को ताख में रखकर रेत निकाल रहे थे। खनिज विभाग की टीम को देख रेत निकालने वाले मजदूर दूसरी नाव में बैठ सीहोर जिले की सीमा में भाग निकले। जिस कारण खनिज विभाग की टीम केवल पनडुब्बी और मोटर बोट को जब्त पाई। जिसे ट्रैक्टर में टोचन कर 20 किमी दूर शिवपुर थाना लाया गया। रेत एवं अन्य खनिजों के अवैध उत्खनन, परिवहन एवं भंडारण के खिलाफ प्रशासन द्वारा लगातार कार्रवाई की जा रही है। ग्राम पथाड़ा, तहसील सिवनी मालवा क्षेत्र में अवैध रूप से रेत उत्खनन करते हुए एक पनडुब्बी एवं एक मोटरबोट को जब्त किया गया।

सोहागपुर एसडीएम ने बिना रॉयल्टी रेत से भरा डम्पर पकड़ा: सोहागपुर एसडीएम प्रियंका भल्लावी ने सोहागपुर में मड्डे फांके के पास ढाबे पर खड़े एक रेत से भरे डंपर को पकड़ा। ड्राइवर से रॉयल्टी पूछी जो उसके पास नहीं मिली। एसडीएम भल्लावी ने डंपर क्रमांक एमपी 04 ड्डू 7611 को सोहागपुर थाने में खड़े कराया। एसडीएम भल्लावी ने बताया बिना रॉयल्टी के रेत भरकर डंपर माखननगर की ओर से आ रहा था। जिसे पकड़कर थाने में खड़े कराया है।

रायसेन में तीन सड़क हादसों में छह लोग घायल, सियरमऊ घाटी में बाइक फिसली



मीडिया ऑडीटर, रायसेन (निप्र)। रायसेन जिले में गुरुवार को तीन अलग-अलग सड़क हादसों में कुल 6 लोग घायल हो गए। घायलों को 108 एंबुलेंस और डायल-112 की मदद से अस्पताल पहुंचाया गया। इनमें से कुछ की हालत गंभीर होने पर उन्हें रायसेन जिला अस्पताल रेफर किया गया। ये हादसे देहरी, सिलवानी और दीवानगंज क्षेत्रों में हुए। पहला हादसा भोपाल-विदिशा स्टेट हाईवे-18 पर देहरी के पास गुरुवार सुबह करीब 6 बजे हुआ। यहां एक आयशर ट्रक अनियंत्रित होकर सड़क किनारे पलट गया। हाईवे पर यातायात कम होने के कारण एक बड़ा हादसा टल गया। प्रत्यक्षदर्शियों के अनुसार, ट्रक तेज रफ्तार में था और चालक नियंत्रण खो बैठा था। इस हादसे में चालक को गंभीर चोट नहीं आई और वह सुरक्षित बताया जा रहा है।

बाइक अनियंत्रित होकर गिर गई : दूसरा हादसा सिलवानी क्षेत्र की सियरमऊ घाटी में दीवान बाबा के पास हुआ। गुरुवार सुबह एक बाइक अनियंत्रित होकर गिर गई, जिसमें तीन लोग घायल हो गए। घायलों की पहचान प्रदीप आदिवासी, संजु आदिवासी और 70 वर्षीय बुजलाल आदिवासी के रूप में हुई है। ये तीनों सियरमऊ से सिलवानी आ रहे थे। सूचना मिलने पर डायल-112 पुलिस मौके पर पहुंची और घायलों को सिलवानी सिविल अस्पताल में भर्ती कराया। बीएमओ डॉ. आरएस पटेल ने बताया कि संजु आदिवासी और बुजलाल आदिवासी की हालत गंभीर होने के कारण प्राथमिक उपचार के बाद उन्हें रायसेन रेफर कर दिया गया। तीसरा हादसा दीवानगंज भोपाल रोड स्थित साईं मंदिर के पास हुआ, जहां एक अज्ञात वाहन ने बाइक को टक्कर मार दी। इस दुर्घटना में बालमपुर निवासी जानकीदास (40), उनकी पत्नी विनीता बाई (36) और पंकज (24) घायल हो गए। ये तीनों सांची की ओर जा रहे थे। दीवानगंज 108 एंबुलेंस के डॉक्टर सुरेंद्र शाक्य और पालवट माखन लाल पंथी सूचना मिलते ही मौके पर पहुंचे। प्राथमिक उपचार के बाद तीनों घायलों को सांची सिविल अस्पताल में भर्ती कराया गया।

गर्मी की मूंग फसल खरीदेगी सरकार, आदेश जारी
25 मई से 15 जून तक पंजीयन; खरगोन में 18,500 हेक्टेयर में है फसल



मीडिया ऑडीटर, खरगोन (निप्र)। एमपी सरकार ने ग्रीष्मकालीन मूंग की खरीदी प्रक्रिया शुरू कर दी है। विपणन वर्ष 2026 के तहत किसान 25 मई से 15 जून तक ई-उपार्जन पोर्टल पर पंजीयन करा सकेंगे। खरगोन जिले में इसके लिए 70 सहकारी और विपणन संस्थाओं को पंजीयन केंद्र बनाया गया है। उपसंचालक कृषि शिवसिंह राजपूत ने बताया कि मूंग उपार्जन को लेकर शासन स्तर से निर्देश जारी हो गए हैं। किसान इन निर्देशों का पालन करते हुए अपनी उपज बेच सकेंगे। जिले में इस वर्ष लगभग 18 हजार 500 हेक्टेयर क्षेत्र में मूंग की फसल लगाई गई है। किसान निर्धारित पंजीयन केंद्रों के अतिरिक्त ग्राम पंचायत, जनपद पंचायत और तहसील कार्यालयों में स्थापित सुविधा केंद्रों पर नि:शुल्क पंजीयन करा सकते हैं। इसके अलावा, एमपी ऑनलाइन कियोस्क, कॉमन सर्विस सेंटर, लोक सेवा केंद्र और निजी साइबर कैफे पर शुल्क देकर भी पंजीयन की सुविधा उपलब्ध है। मूंग की खरीदी प्राइस सपोर्ट स्कीम के अंतर्गत न्यूनतम समर्थन मूल्य (MSP) पर की जाएगी। उपज बेचने से पहले खरीदी केंद्र पर किसान की पहचान के लिए आधार-सक्षम पीओएस मशीन या मोबाइल ऐप के माध्यम से चेहेरे का सत्यापन अनिवार्य होगा। यदि किसान स्वयं उपस्थित नहीं हो पाते हैं, तो वे पंजीयन के समय तीन अधिकृत व्यक्तियों के नाम और आधार नंबर दर्ज करा सकते हैं। इन अधिकृत व्यक्तियों का चेहरे का सत्यापन आवश्यक होगा। भुगतान सीधे किसान के बैंक खाते में किया जाएगा।

रंजिश में जानलेवा हमला करने वाला आरोपी गिरफ्तार

घूरने की बात को लेकर हुआ विवाद, चाकू और लाठी-डंडों से की थी मारपीट

मीडिया ऑडीटर, सागर (निप्र)।

सागर के गोपालगंज थाना क्षेत्र के शनिचरी इलाके में पुरानी रंजिश में घूरने की बात को लेकर जानलेवा करने के मामले में पुलिस ने एक आरोपी को गिरफ्तार किया है। आरोपी को थाने लाकर पूछताछ की जा रही है। मामले में फरार अन्य आरोपियों की पुलिस तलाश कर रही है। पुलिस के अनुसार, 16 मार्च की शाम फरियादी ने थाने में आवर शिकायत की। शिकायत में बताया कि वह घर से रोजा खोलकर वसुडियाना मोहल्ला शनिचरी आया था। वहां पर वह अपने साथी इकबाल खान और मोहम्मद नासिर खान के साथ बातचीत कर रहा था। इसी दौरान पुरानी रंजिश को लेकर



आरोपी सोनू उर्फ मोहम्मद नूर खान, रावी पठान और राजा पठान वहां आ गए। घूरने की बात को लेकर गाली-गलौज करने लगे। गालियां देने से मना करने पर आरोपियों ने मारपीट शुरू कर दी। आरोपी सोनू उर्फ नूर खान ने फरियादी पर चाकू से हमला किया। चाकू बाएं कंधे के पीछे और बाएं हाथ की हथेली में लगा। फरियादी के साथी इकबाल खान और मोहम्मद नासिर बीचबचाव करने आए तो सह-आरोपी इरशाद खान और इसरार खान ने भी चाकू और डंडों से उन पर हमला कर दिया।

डंडों से मारपीट कर घायल किया था: आरोपी रावी पठान ने मोहम्मद नासिर के सिर और पीठ पर डंडों से हमला कर

गंभीर घायल किया। राजा पठान ने डंडे से मारपीट की। घटना के बाद आरोपी मौके से फरार हो गए थे। फरियादी की शिकायत पर गोपालगंज पुलिस ने मामला दर्ज कर जांच में लिया। आरोपियों की धरपकड़ के लिए पुलिस टीम लगाई गई। टीम ने तलाश करते हुए बुधवार को थाना क्षेत्र में घेराबंदी कर आरोपी रावी पठान उर्फ नूरल हसन पिता नूर मोहम्मद उम्र 32 साल निवासी पानी की टंकी के पास शुक्रवारी वार्ड को गिरफ्तार किया। गोपालगंज थाना प्रभारी घनश्याम शर्मा ने बताया कि जानलेवा हमला करने के मामले में एक आरोपी को गिरफ्तार किया है। आरोपी को थाने लाकर पूछताछ की जा रही है।

कृषक कल्याण वर्ष 2026

विदिशा विकासखंड में गांव-गांव पहुंच रहा कृषि रथ, किसानों को दी आधुनिक खेती की जानकारी

मीडिया ऑडीटर, विदिशा (निप्र)। कृषक कल्याण वर्ष 2026 के अंतर्गत किसानों को जागरूक, आत्मनिर्भर और आधुनिक कृषि तकनीकों से जोड़ने के उद्देश्य से विदिशा विकासखंड में कृषि रथ का संचालन लगातार किया जा रहा है। 16 मई से प्रारंभ हुआ यह अभियान 25 मई तक जारी रहेगा, जिसके माध्यम से ग्रामीण क्षेत्रों में पहुंचकर किसानों को शासकीय योजनाओं, प्राकृतिक खेती और आधुनिक कृषि पद्धतियों की जानकारी दी जा रही है।

इसी क्रम में गुरुवार को ग्राम पंचायत करैयाहाट, खामखेड़ा तथा बरों में कृषि रथ का सफलतापूर्वक संचालन किया गया। कार्यक्रम में कृषि विभाग, आत्मा परियोजना, उद्यानिकी विभाग, पशुपालन विभाग, कृषि उपज मंडी, पीपल्सबी प्रशिक्षण केंद्र एवं सोसायटी के प्रतिनिधियों ने सहभागिता कर



किसानों को विभिन्न योजनाओं की जानकारी प्रदान की। कार्यक्रम में भारतीय मृदा विज्ञान संस्थान, भोपाल के वैज्ञानिक डॉ. बंजारी, डॉ. वसंदा एवं डॉ. धीरज कुमार विशेष रूप से उपस्थित रहे। वहीं ग्राम पंचायतों के सरपंच राजकुमार बघेल, सरपंच प्रतिनिधि अमितेश दुबे, जनपद सदस्य अमित बघेल तथा पंचायतों की उपस्थिति ने आयोजन को और अधिक प्रभावी बनाया। कृषक सगोष्ठी के दौरान विभिन्न

विभागों द्वारा किसानों को शासकीय योजनाओं, अनुदान प्रक्रियाओं एवं आवेदन संबंधी विस्तृत जानकारी दी गई। बड़ी संख्या में उपस्थित उन्नतशील किसानों ने अपने अनुभव साझा किए और आधुनिक कृषि तकनीकों पर चर्चा की। वैज्ञानिकों ने किसानों को मृदा स्वास्थ्य प्रबंधन, फसल विविधीकरण तथा उर्वरकों के संतुलित एवं अनुशंसित उपयोग के बारे में विस्तार से जानकारी दी। साथ ही

रतलाम में पिकअप ने दूध वाहन चालक को टक्कर मारी, युवक की मौत

खेत में दूर जा गिरी दूध की कैन, गुर्रसाएं परिजनों ने किया चक्काजाम



मीडिया ऑडीटर, रतलाम (निप्र)। रतलाम कनेरी रोड पर एक पिकअप वाहन चालक ने बाइक सवार दूध वाहन चालक को टक्कर मार दी। टक्कर में 19 साल के वाहन चालक युवक की मौत हो गई। टक्कर इतनी तेज थी कि युवक फेंका गया और बाइक पर रखी दूध की कैन पास में खेत में करीब 60 से 70 फीट दूर जा गिरी। हादसे से टक्कर मार दी। जिससे युवक मोतीलाल की मौके पर ही मौत हो गई। हादसे के बाद राहगीर रुके

6.30 बजे हुआ। डीडी नगर थाना अंतर्गत गांव कनेरी निवासी मोतीलाल पिता शंकरलाल गुर्जर प्रतिदिन की तरह दूध लेकर गांव से निकला था। साथ में युवक के काका मांगीलाल गुर्जर भी दूध वाहन (बाइक) से साथ में अलग चल रहे थे। कनेरी रोड से आते हुए एक कॉलोनी के सामने पिकअप वाहन क्रमांक एमपी 43 जेडी 2065 ने सामने से टक्कर मार दी। जिससे युवक मोतीलाल की मौके पर ही मौत हो गई। हादसे के बाद राहगीर रुके

बताया कि गांव से साथ में निकले थे। रास्ते में पिकअप ने टक्कर मार दी। टक्कर के बाद एंबुलेंस 108 व डायल 112 पर कॉल किया। सूचना के बाद भी करीब एक घंटे तक कोई नहीं आया। तब गांव में फोन कर कार मंगाई। कार से मेडिकल कॉलेज परिजन लेकर गए। जहां डॉक्टरों ने युवक को मृत घोषित कर दिया। ग्रामीणों ने किया चक्काजाम: हादसे के बाद समय पर एंबुलेंस व डायल 112 नहीं आने पर ग्रामीणों ने कनेरी रोड पर चक्काजाम कर दिया। बीच रोड पर बैठ गए। करीब 9 बजे थाना प्रभारी अनुगुण यादव व पुलिस मौके पर पहुंची। परिजनों ने समय पर एंबुलेंस व डायल 112 के नहीं आने का आरोप लगाया है। परिजन व ग्रामीण मौके पर कलेक्टर व एसपी को बुलाने की मांग पर अड़े रहे। थाना प्रभारी ने सभी का समझाया कि पिकअप वाहन चालक पर कड़ी कार्रवाई की जाएगी। तब सभी माने। पुलिस पिकअप को जप्त कर ले गई। सुबह करीब 9.30 बजे चक्काजाम खत्म किया।

धरती आबा एवं पीएमजनमन अभियान के अंतर्गत ग्रामों में शिविर आयोजित

मीडिया ऑडीटर, सीहोर (निप्र)। कलेक्टर बालागुरू के निर्देशानुसार जनजातीय समुदायों को सशक्त बनाने और शासकीय योजनाओं का शत-प्रतिशत लाभ दिलाने के लिए धरती आबा-जनजातीय ग्राम उत्कर्ष अभियान एवं प्रधानमंत्री जनजातीय आदिवासी न्याय महाअभियान चलाया जा रहा है। अभियान के अंतर्गत जिले में 18 मई से 25 मई तक जनजातीय समुदाय के लिये लाभार्थी संतुष्टि शिविर, जन भागीदारी सबसे दूर, सबसे पहले का आयोजन किया जा रहा है। अभियान के अंतर्गत 21 मई को जिले के ग्राम सालीखेड़ा, भीलखेड़ा खुर्द और आंवलीखेड़ा सहित चिन्हित ग्रामों में शिविर लगाए गए और पात्र हितग्राहियों को शासन की



जनकल्याणकारी योजनाओं से लाभान्वित किया गया। **इन योजनाओं एवं सेवाओं का दिया जा रहा लाभ:** अभियान के अंतर्गत जिले के चयनित 80 ग्रामों में शिविर आयोजित कर जनजातीय क्षेत्रों के पात्र हितग्राहियों को शिविरों में विभिन्न विभागों के समन्वय से आधार कार्ड, जाति प्रमाण पत्र, जनधन खाता, पीएम जीवन ज्योति बीमा योजना, पीएम सुखा बीमा

योजना, पीएम किसान सम्मान निधि, आयुष्मान कार्ड, पीएम सुस्थिति मातृत्व अभियान, पीएम राष्ट्रीय डायलिसिस प्रोग्राम, सिकल सेल मिशन, क्षय रोग उन्मूलन जाँच, किसान क्रेडिट कार्ड, पीएम गरीब कल्याण अन्न योजना, राशन कार्ड, पीएम उज्ज्वला योजना, पीएम विश्वकर्मा, सुकन्या समृद्धि योजना और वन अधिकार पट्टा सहित अनेक योजनाओं का लाभ प्रदान किया जा रहा है।

अपरिष्ट प्रबंधन नियम के जमीनी स्तर पर लागू करने हेतु विशेष सेल गठित
मीडिया ऑडीटर, सीहोर (निप्र)। सर्वोच्च न्यायालय के निर्देशानुसार पर्यावरण संरक्षण अधिनियम के अंतर्गत ठोस अपरिष्ट प्रबंधन नियम 2026 में वर्णित प्रावधानों को जमीनी स्तर पर लागू करने के लिए कलेक्टर श्री बालागुरू के द्वारा ‘विशेष सेल’ का गठन किया गया है। कलेक्टर श्री बालगुरू के. इस सेल के अध्यक्ष हैं और जिला शहरी विकास अधिकरण के परियोजना अधिकारी को सदस्य सचिव बनाया गया है। इसके साथ ही जिला पंचायत सीईओ श्रीमती सर्जना यादव सहित अन्य अधिकारियों को सदस्य बनाया गया है। यह विशेष सेल ठोस अपरिष्ट प्रबंधन नियम 2026 के प्रावधानों के अनुरूप कार्य करेगी। सभी डोंगण स्थलों का वर्चुअल निरीक्षण करेगी। अवैध डंप साइटों का निरीक्षण कर प्रतिवेदन प्रस्तुत करेगी।

खनिज विभाग की जिला टास्क फोर्स समिति की बैठक आयोजित

अवैध उत्खनन, परिवहन एवं भंडारण के विरुद्ध संयुक्त कार्रवाई जारी रखने के कलेक्टर ने दिए निर्देश

मीडिया ऑडीटर, सीहोर (निप्र)।

कलेक्टर श्री बालागुरू के की अध्यक्षता में जिला टास्क फोर्स समिति की बैठक आयोजित की गई। बैठक में जिले में अवैध खनिज उत्खनन, परिवहन एवं भंडारण की रोकथाम के लिए की जा रही कार्रवाई की समीक्षा की गई। बैठक में पुलिस अधीक्षक सोनाक्षी सर्वसेना ने भी आवश्यक दिशा निर्देश दिए। बैठक में कलेक्टर ने निर्देश दिए कि अवैध खनिज गतिविधियों पर प्रभावी नियंत्रण के लिए राजस्व, पुलिस, वन, परिवहन एवं खनिज विभाग संयुक्त रूप से निरंतर कार्रवाई करें। संवेदनशील क्षेत्रों में नियमित निरीक्षण, रात्रिकालीन गश्त एवं चेकिंग अभियान संचालित किए जाएं तथा अवैध परिवहन में सलित वाहनों के



विरुद्ध सख्त कार्रवाई सुनिश्चित की जाए। बैठक में वित्तीय वर्ष 2025-26 में 01 अप्रैल 2025 से 31 मार्च 2026

तक की कार्रवाई की जानकारी दी गई। इस अवधि में अवैध परिवहन के 450, अवैध उत्खनन के 89 तथा अवैध भंडारण के 12 प्रकरण दर्ज किए गए। इन

प्रकरणों में कुल 2 करोड़ 14 लाख 58 हजार 48 रुपये का अर्थदंड अधिरोपित किया गया तथा लगभग 2 करोड़ 14 लाख 36 हजार 796 रुपये की वसूली की गई। कार्रवाई के दौरान 329 ट्रैक्टर-ट्राली, 66 डंपर, 12 पोकेलेन, 38 जेसीबी, 13 लोडर एवं 19 नावों सहित अन्य मशीनरी जब्त की गई। इसी प्रकार वित्तीय वर्ष 2026-27 में 01 अप्रैल 2026 से 20 मई 2026 तक अवैध परिवहन के 25 तथा अवैध उत्खनन के 5 प्रकरण दर्ज किए गए। इन मामलों में कुल 12 लाख 67 हजार 186 रुपये का अर्थदंड अधिरोपित एवं वसूल किया गया। कार्रवाई के दौरान 21 ट्रैक्टर-ट्राली, 4 डंपर, 3 जेसीबी एवं 2 लोडर जब्त किए गए। कलेक्टर श्री बालागुरू के. ने

निर्देश दिए कि जब्त वाहनों एवं लंबित प्रकरणों में नियमानुसार शीघ्र कार्रवाई सुनिश्चित की जाए तथा अर्थदंड की वसूली में तेजी लाई जाए। उन्होंने कहा कि खदान क्षेत्रों में सुरक्षा मानकों का पालन अनिवार्य रूप से कराया जाए तथा बिना अनुमति खनिज परिवहन करने वालों के विरुद्ध कठोर कार्रवाई की जाए। बैठक में अधिकारियों को निर्देश दिए गए कि अवैध खनिज गतिविधियों की सूचना प्राप्त होने पर तत्काज कार्रवाई की जाए तथा संबंधित क्षेत्रों की सतत निगरानी रखी जाए। बैठक में जिला वन मंडल अधिकारी सुश्री अर्चना पटेल, जिला खनिज अधिकारी श्री धर्मेन्द्र चौहान सहित राजस्व, पुलिस, वन एवं परिवहन विभाग के अधिकारी उपस्थित रहे।

नेमार फिर चोटिल हुए, विश्वकप में खेलने पर संशय छाया

यो डी जनेरियो, एजेंसी। ब्राजील के स्टार फुटबॉलर नेमार एक बार फिर चोटिल हो गये हैं। ऐसे में अगले माह होने वाले फीफा विश्वकप में उनके खेलने को लेकर एक बार फिर संशय छा गया है। नेमार लंबे समय के बाद हाल ही में मैदान पर लौटे थे जिसके बाद उन्हें विश्वकप के लिए टीम में भी शामिल किया गया था पर अब उनके चोटिल होने से प्रशंसकों में निराशा का भाव है। इसका कारण है कि अब विश्वकप में एक माह से भी कम समय है। 34 साल के नेमार सैंटोस आजकर अपने क्लब की ओर से खेलकर फिटनेस हासिल करने में लगे थे पर सैन लोरेजो के खिलाफ अपनी टीम के घरेलू कोपा सुदामेरिकाना मैच में वह नहीं उठे। इसका कारण उनकी पिंडली में लगी चोट को बताया गया है हालांकि क्लब का कहना है कि उनकी चोट गंभीर नहीं है और चिंता की जरूरत नहीं है।

सैंटोस टीम के डॉक्टर रेड्जिओ जोगैब ने उम्मीद जतायी है कि नेमार 27 मई को ब्राजील के विश्व कप से पहले होने वाले पहले ट्रेनिंग सेशन के लिए फिट हो जायेंगे। जोगैब ने कहा, नेमार नेशनल टीम में पूरी तरह फिट या लगभग फिट होकर शामिल होंगे। इस



बात की भी संभावना है कि वह अगले मंगलवार को डेपोटिवों कुएन्का के खिलाफ खेल सकते हैं।

गौरतब है कि नेमार ब्राजील के लिए अब तक सबसे ज्यादा गोल करने वाले खिलाड़ी हैं। नेमार ने

128 अंतरराष्ट्रीय मैचों में 79 गोल दागे हैं। नेमार ने अंतिम बार अक्टूबर 2023 में ब्राजील के लिए खेला था। उस समय उरुग्वे के खिलाफ विश्व कप क्वालिफायर मैच के दौरान उनके घुटने में गंभीर चोट लग गयी थी। इसके बाद से ही वह फिटनेस को लेकर संघर्ष कर रहे हैं। पिछले साल जनवरी में अपने बचपन के क्लब सैंटोस में लौटने के बाद से, उन्होंने सभी प्रतियोगिताओं में 38 मैचों में केवल 17 गोल किए हैं।

ब्राजील के मैनेजर कार्लो एंसेलोटी ने सोमवार को कहा कि नेमार को 26 खिलाड़ियों की टीम में शामिल करने का फैसला उनकी हाल की फॉर्म के आधार पर नहीं किया गया है। साथ ही कहा, उनके लिए यह हमेशा से एक शारीरिक समस्या रही है। उन्होंने पिछले कुछ मैच लगातार खेले हैं। वह विश्व कप के पहले मैच से पहले अपनी शारीरिक फिटनेस में सुधार कर सकते हैं। वर्ल्ड कप 11 जून से 19 जुलाई तक संयुक्त राज्य अमेरिका, मेक्सिको और कनाडा में खेला जाएगा। इसमें ब्राजील अपने अभियान की शुरुआत 13 जून को न्यू जर्सी में मोरक्को के खिलाफ करेगा।



अंडर-18 एशिया कप के लिए भारतीय पुरुष हॉकी टीम का ऐलान, केतन कुशवाहा बने कप्तान

भोपाल, एजेंसी। हॉकी इंडिया ने गुरुवार को जापान के काकामिगाहारा में 29 मई से 6 जून तक होने वाले आगामी पुरुष अंडर-18 एशिया कप के लिए 18 सदस्यीय टीम का ऐलान कर दिया है। केतन कुशवाहा को इस टूर्नामेंट के लिए टीम का कप्तान नियुक्त किया गया है। इस टीम का चयन भारतीय खेल प्राधिकरण (साई) भोपाल के उद्भव दास मेहता सेंट्रल सेंटर में सरदार सिंह और रजनीश मिश्रा की कोचिंग स्टाफ की देखरेख में एक कडे नेशनल कोचिंग कैंप के बाद किया गया। टूर्नामेंट के फॉर्मेट में भारत को पूल ए में दक्षिण कोरिया, मेजबान जापान, चीनी ताइपे और कजाकिस्तान के साथ रखा गया है। भारतीय टीम अपने पूल-स्टेज कैपेन की शुरुआत 29 मई को कजाकिस्तान के खिलाफ करेगी। इसके बाद टीम अपने अगले मुकाबले में 31 मई को मेजबान जापान से भिड़ेगी। वहीं, 1 जून को भारतीय टीम का सामना साउथ कोरिया से होगा, तो 3 जून को भारतीय टीम की भिड़त रफु स्ट्रेज के आखिरी मुकाबले में चीनी ताइपे से होगी।

इस मुश्किल रफु स्ट्रेज के बाद, पूल ए और पूल बी की टॉप दो टीमों सीधे 5 जून को होने वाले सेमीफाइनल में पहुंचेंगी। वहीं, टूर्नामेंट का खिताबी मुकाबला 6 जून को खेला जाना है। टीम की तैयारियों में भोपाल में ऑस्ट्रेलिया अंडर-18 टीम के खिलाफ एक हार्ड-प्रोफाइल चार मुकाबलों की सीरीज शामिल थी, जो एक एक्सपोजर टूर का हिस्सा थी। फॉरवर्ड खिलाड़ी केतन कुशवाहा एशिया कप टीम की कप्तानी करेंगे, जो एशिया की टॉप यूथ टीमों के खिलाफ मुकाबला करने के लिए उड़ान भरेगी।

टूर्नामेंट की तैयारी करते हुए भारतीय टीम ने ऑस्ट्रेलिया अंडर-18 के खिलाफ एक मैच जीता और एक मुकाबले में हार का सामना किया। वहीं, दो मैच ड्रॉ रहे। टूर्नामेंट के लिए फाइनल स्कोर्ड पर कमेंट करते हुए कोच सरदार सिंह ने कहा, सिलेक्शन प्रोसेस बहुत प्रतिस्पर्धी था, लेकिन हमने 18 खिलाड़ियों का स्कोर्ड चुना है जो हमें एकदम सही तकनीकी संतुलन देता है। भोपाल में हमारी ट्रेनिंग और ऑस्ट्रेलिया जैसी टॉप टीम के खिलाफ एक्सपोजर मुकाबलों ने इन खिलाड़ियों को इंटरनेशनल प्रेशर और मैच टेम्पो की अच्छी समझ दी। उन्होंने आगे कहा, हमने पिछले कुछ हफ्ते अपने तकनीकी अनुशासन, पेनल्टी कॉर्नर रूटीन और संरचना पर बहुत मेहनत की है। खिलाड़ी बहुत जोश में हैं; और एशिया का जैसे बड़े टूर्नामेंट में जाने से पहले हमारा मकसद साफ है कि हम अपने प्लान को अच्छे से लागू करना चाहते हैं, अपने रफु में टॉप पर रहना चाहते हैं और टॉफी घर लाने के लिए खुद को सबसे अच्छी स्थिति में रखना चाहते हैं।

आईपीएल 2026: सुदर्शन ने पैमव से छिनी ऑरेंज कैप, मुत्तेश्वर की बादशाहत पर मंडराया खतरा



नई दिल्ली, एजेंसी। आईपीएल 2026 के 66वें मुकाबले में गुजरात टाइटंस (जीटी) ने बेहतरीन प्रदर्शन करते हुए चेन्नई सुपर किंग्स (सीएसके) को 89 रनों से हराया। जीटी की इस जीत में साई सुदर्शन ने एक बार फिर बल्ले से अहम योगदान दिया और 53 गेंदों में 84 रनों की दमदार पारी खेली। अपनी इस पारी के साथ ही सुदर्शन ने वैभव सूर्यवंशी से ऑरेंज कैप वापस ले ली है। साई सुदर्शन के 14 मुकाबलों के बाद अब 638 रन हो गए हैं। वह इस सीजन कमाल की लय में दिखाई दिए हैं। ऑरेंज कैप की रस में सुदर्शन को कड़ी टक्कर अपने जोड़ीदार और जीटी के कप्तान शुभमन गिल से मिल रही है। गिल 13 मुकाबलों में 616 रन बनाकर लिस्ट में दूसरे नंबर पर आ गए हैं। वहीं, राजस्थान रॉयल्स के 15 वर्षीय बल्लेबाज वैभव सूर्यवंशी 579 रनों के साथ तीसरे नंबर पर खिसक गए हैं। लखनऊ सुपर जायंट्स के बल्लेबाज मिचेल मार्श 13 मुकाबलों में 563 रन बनाकर चौथे नंबर पर हैं। वहीं, सनराइजर्स हैदराबाद के विकेटकीपर-बल्लेबाज हेनरिक क्लासेन 555 रनों के साथ अब पांचवें नंबर पर आ गए हैं। विराट कोहली 542 रन बनाकर छठे नंबर पर मौजूद हैं। रॉयल चैलेंजर्स बेंगलुरु के तेज गेंदबाज भुवनेश्वर कुमार के पास पर्पल कैप बरकरार है। हालांकि, उनकी बादशाहत पर अब खतरा मंडरा रहा है।

सीएसके की टूर्नामेंट से शर्मनाक विदाई, जीटी के खिलाफ मिली आईपीएल इतिहास की सबसे बड़ी हार

अहमदाबाद, एजेंसी। चेन्नई सुपर किंग्स (सीएसके) के लिए आईपीएल 2026 का अंत भी उम्मीद के मुताबिक नहीं रहा। गुरुवार को नरेंद्र मोदी क्रिकेट स्टेडियम में सीएसके को गुजरात टाइटंस (जीटी) के खिलाफ 89 रनों से हार का सामना करना पड़ा, जो इस लीग में टीम की रनों के लिहाज से सबसे बड़ी हार रही। इससे पहले, सीएसके को साल 2013 में मुंबई इंडियंस के खिलाफ 60 रनों से हार का सामना करना पड़ा था, जो इस लीग में टीम की अब तक की सबसे बड़ी हार थी। गुजरात टाइटंस से मिले 230 रनों के विशाल लक्ष्य का पीछा करते हुए सीएसके की पूरी टीम 140 रन बनाकर ढेर हो गई। संजू सैमसन अपना खाता तक खोलने में नाकाम रहे। वहीं, कप्तान ऋतुराज गायकवाड़ का बल्ल इस मुकाबले में भी खामोश रहा और वह 7 गेंदों में सिर्फ 16 रन बनाकर आउट हुए। उर्विल पटेल भी जीरो पर आउट हुए, तो मैथ्यू शॉर्ट 14 गेंदों में 24 रन बनाने के बाद कंगिसो रबाडा का शिकार बने। कार्तिक शर्मा ने 15 गेंदों में 19 रनों का योगदान दिया। वहीं,



डेवाल्ड ब्रेविस 8 रन ही बना पाए। शिवम दुबे ने अंत के ओवरों में 17 गेंदों में 47 रनों की आतिशी पारी खेली, लेकिन उन्हें बाकी बल्लेबाजों का साथ नहीं मिल सका। दुबे ने अपनी इस पारी में 4 चौके और चार छके लगाए।

बल्लेबाजों के साथ-साथ सीएसके के गेंदबाजों का प्रदर्शन भी इस मुकाबले में

निराशाजनक रहा। सेंसर जॉनसन ने अपने 4 ओवर में सिर्फ एक विकेट लेकर 47 रन दिए। वहीं, अंशुल कंबोज एक बार फिर महगे साबित हुए और 4 ओवर में 56 रन देकर एक विकेट ही निकाल सके। नूर अहमद को गुजरात टाइटंस के बल्लेबाजों ने खासतौर पर निशाने पर लिया, और उन्होंने 3 ओवर के स्पेल में 41 रन खर्च किए।

प्रधानमंत्री नरेंद्र मोदी का सम्मान पूरे देश का सम्मान है: हरभजन सिंह

मुंबई, एजेंसी। भारतीय क्रिकेट टीम के पूर्व स्टार ऑफ स्पिनर और राज्यसभा सांसद हरभजन सिंह ब्रिलियनेयर्स फॉर पीस कॉन्क्लेव कार्यक्रम में हिस्सा लेने के लिए मुंबई में उपस्थित थे। इस कार्यक्रम का आयोजन में समाज में शांति की स्थापना करने वालों को सम्मानित करने के लिए किया गया था। इसमें हरभजन सिंह का भी नाम था। हरभजन ने कार्यक्रम के आयोजकों की प्रशंसा की। इसके साथ ही प्रधानमंत्री को इटली में मिले एपीकोला पदक को उन्होंने देश का सम्मान बताया। मीडिया से बात करते हुए हरभजन सिंह ने कहा, समाज की बेहतरी के लिए काम करने वालों को सम्मानित करना बेहतरीन काम है। समाज में शांति के लिए काम करने वाले और भी लोग चाहिए। यहां आकर और सम्मानित होकर अच्छा लग रहा है। मैं इन लोगों के साथ रहूंगा और अपने स्तर से जो भी बेहतर हो सकेगा, करूंगा। दुनिया में बड़ महंगाई पर हरभजन ने कहा, मौजूदा समय में विश्व तेल और सोने की बढ़ती कीमतों की वजह से पेशान है। इस पेशानी की वजह दुनिया में शांति का न होना है। अगर ईरान-इजरायल-अमेरिका युद्ध नहीं होता, तो ये समस्याएं नहीं होतीं। उम्मीद करते हैं कि जल्द से जल्द इस समस्या का शांतिपूर्ण समाधान निकलेगा और महंगाई की समस्या से दुनिया को निजात मिलेगी। प्रधानमंत्री नरेंद्र मोदी को इटली वीरे के दौरान एपीकोला पदक से सम्मानित किया गया है। हरभजन सिंह ने कहा कि पीएम का समाज देश का सम्मान है।



वनडे विश्व कप 2025 में चैंपियन बनना एक बड़े सफर की शुरुआत थी, हम जीत को आदत बनाना चाहते हैं: हरमनप्रीत कौर

नई दिल्ली, एजेंसी। भारतीय महिला क्रिकेट टीम की कप्तान हरमनप्रीत कौर ने कहा कि वनडे विश्व कप 2025 जीतने के बाद टीम का आत्मविश्वास बढ़ा है और अब टीम जीत को अपनी आदत बनाना चाहती है। उन्होंने कहा कि वनडे विश्व कप 2025 में चैंपियन बनना भारतीय महिला क्रिकेट टीम की एक बड़ी यात्रा की शुरुआत है। कौर ने अपने आईसीसी कालिम में लिखा, उस विश्व कप को जीतना भारत में महिला क्रिकेट के लिए एक बहुत ही महत्वपूर्ण पल था। यह सिर्फ एक टॉफी से कहीं बड़कर था। सबसे जरूरी बात यह है कि इसने हमारे अंदर आत्मविश्वास जगाया और युवा लड़कियों को यह दिखाया कि खेल के सबसे ऊंचे मुकाम तक पहुंचना नामुमकिन नहीं है। उन्होंने आगे कहा, महिला विश्व कप 2025 की जीत ने हमारे आत्मविश्वास को जबरदस्त बढ़ावा दिया है। हालांकि, यह तो बस शुरुआत है। हम जीत को अपनी आदत बनाना चाहते हैं। 2025 विश्व कप की जीत ने हमें जहां बेहिसाब खुशी दी, वहीं इसने हमें एक बड़ी जिम्मेदारी भी सौंपी है। हम जानते हैं कि अब लोगों की उम्मीदें बढ़ेंगी। इससे हम पर दबाव भी आएगा, लेकिन यह एक अच्छा दबाव

है। यह हमें याद दिलाता है कि हमने कुछ बहुत ही खास हासिल किया है। अब हमें उस सफलता को एक बार फिर दोहराना है। कौर ने कहा, हम उस जीत से मिले आत्मविश्वास और भरोसे को टी20 विश्व कप में भी अपने साथ आगे ले जाना चाहेंगे। हम अच्छी तरह जानते हैं कि हमें किस स्तर का प्रदर्शन बनाए रखना है। श्रीलंका, ऑस्ट्रेलिया और दक्षिण अफ्रीका के खिलाफ हाल ही में खेली गई टी20 सीरीज ने हमें खुद को परखने और बहुत कुछ सीखने का बेहतरीन मौका दिया है। टी20 में सफलता के लिए गलतियों की गुंजाइश बहुत कम होती है। कुछ गेंदों में मैच का रुख बदल सकता है।

महिला टी20 विश्व कप 2026 को लेकर कौर ने लिखा, हर आईसीसी टॉफी की अपनी चुनौती होती है। यह फॉर्मेट छोटा होता है। जीत-हार का अंतर बहुत कम होता है। दबाव बहुत ज्यादा होता है। हमें शुरू से ही चौकन्ना रहना होगा, और मैच के अहम पलों में जीत हासिल करनी होगी। इस टूर्नामेंट को जीतना हमारे लिए बहुत बड़ी बात होगी।

भारतीय कप्तान ने कहा, अगर हम यह टूर्नामेंट

जीतते हैं, तो यह भारतीय महिला क्रिकेट के लिए एक मजबूत और लगातार सफलता वाले दौर की शुरुआत का संकेत होगा।

टी20 विश्व कप के लिए भारतीय टीम की घोषणा कर दी गई है। हरमन ने कहा कि इस टीम के बारे में जो बात मुझे सबसे ज्यादा उम्साहित करती है, वह है टीम का संतुलन। इसमें प्रतिभा है, निडरता है। अनुभव और युवा जोश का एक बेहतरीन मेल है। इसका बहुत सारा श्रेय महिला प्रीमियर लीग को जाता है। लीग की वजह से असली प्रतिभा सामने आई है और खिलाड़ियों को दबाव वाली स्थितियों, ऊंचे मानकों और दुनिया के कुछ बेहतरीन क्रिकेटर्स के साथ खेलने का निर्बिमित अनुभव दिया है। खिलाड़ियों में अब ज्यादा परिपक्वता आ गई है। लीग ने उनमें जीतने वाली मानसिकता बनाने में मदद की है। टी20 विश्व कप का आयोजन इंग्लैंड में होने वाला है। इंग्लैंड हरमनप्रीत कौर के करियर में बेहद अहम स्थान रखता है। उन्होंने कहा, इंग्लैंड में हुए 2017 विश्व कप की मेरी यादें अब भी ताजा हैं। ऑस्ट्रेलिया के खिलाफ मेरी 171 रनों की पारी ने मेरी जिंदगी में बहुत कुछ बदल दिया। इस टूर्नामेंट में टीम का प्रदर्शन भारतीय महिला

क्रिकेट के लिए एक अहम मोड़ साबित हुआ था। भारतीय टीम फाइनल नहीं जीत सकी थी, लेकिन घर वापसी पर टीम का विजेता की तरह स्वागत हुआ था। उस समय को याद करते हुए कौर ने लिखा, भले ही हम फाइनल में नहीं जीत पाए, लेकिन घर लौटने पर प्रशंसकों और मीडिया से हमें जो प्यार और सम्मान मिला, वह अपने आप में बहुत खास था। उस अभियान ने लोगों का ध्यान अपनी ओर खींचा और उन्हें महिला क्रिकेट को गंभीरता से लेने पर मजबूर कर दिया। उसके बाद से महिला क्रिकेट ने काफी तरक्की की है।

कौर ने लिखा, उस विश्व कप के लगभग एक दशक बाद पीछे मुड़कर देखती हूं, तो मुझे इस बात पर गर्व महसूस होता है कि हमने कितनी लंबी दूरी तय की है। भारतीय महिला क्रिकेट एक और अहम पड़ाव की ओर बढ़ रहा है। एक ऐसा पड़ाव जो न सिर्फ प्रगति पर आधारित है, बल्कि निरंतरता और लगातार बेहतरीन प्रदर्शन पर भी टिका हुआ है। भविष्य में हम अपने खेल के स्तर को और ऊंचा उठाना चाहते हैं और लगातार बेहतर प्रदर्शन करते हुए जीत को अपनी आदत बनाना चाहते हैं।

वनडे विश्व कप 2025 का खिताब जीतने के बाद भारतीय महिला टीम टी20 विश्व कप 2026 में एक प्रबल दावेदार के रूप में उतरेगी। 12 जून से इंग्लैंड में शुरू हो रहे विश्व कप में टीम इंडिया को ऑस्ट्रेलिया, बांग्लादेश, नीदरलैंड, पाकिस्तान और दक्षिण अफ्रीका के साथ रफु ए में रखा गया है। भारतीय टीम अपना पहला मैच 14 जून को पाकिस्तान के खिलाफ खेलेगी।

कमिश्नर ने एजेण्डा बिन्दुओं पर कार्यवाही के दिए निर्देश

एजेण्डा बिन्दुओं पर की गई कार्यवाही की प्रतिदिन रिपोर्ट दें: कमिश्नर

मीडिया ऑडीटर, रीवा (निप्र)। कमिश्नर बीएस जामोद ने कमिश्नर कार्यालय सभागार में आयोजित बैठक में 29 मई को प्रस्तावित मुख्य सचिव की समीक्षा बैठक के एजेण्डा बिन्दुओं पर की गई कार्यवाही की समीक्षा की। कमिश्नर ने कहा कि सभी अधिकारी निर्धारित विभागीय एजेण्डा बिन्दुओं पर जिला स्तर से की गई कार्यवाही की जानकारी प्राप्त करके प्रतिदिन रिपोर्ट प्रस्तुत करें। संयुक्त संचालक कृषि खाद और बीज की उपलब्धता तथा वितरण, नखाई प्रबंधन, प्राकृतिक खेती एवं कृषि विविधीकरण के संबंध में वार्षिक कार्ययोजना के अनुसार की गई कार्यवाही का प्रतिवेदन दें। संयुक्त संचालक पशुपालन विभागीय योजनाओं की प्रगति के साथ-साथ कामधेनु योजना के क्रियान्वयन पर विशेष ध्यान दें। इस योजना से मऊगंज, रीवा और सिंगरौली जिलों में बैकों में लंबित



प्रकरणों का निराकरण करकर अपेक्षा के अनुरूप प्रगति लाएं। कमिश्नर ने कहा कि संयुक्त संचालक नगरीय विकास नगरीय क्षेत्रों की साफ-सफाई, कचरा संग्रहण, स्ट्रीट डॉस के संबंध में माननीय न्यायालय के निर्देशों के परिपालन में की जा रही कार्यवाही तथा पेयजल व्यवस्था के संबंध में प्रतिवेदन दें। सभी नगरीय निकायों में स्ट्रीट डॉस को सुरक्षित रखने के लिए जमीन का चिन्हांकन कराएं।

अधीक्षण यंत्री पीएचई सभी जिलों में पर्याप्त मात्रा में राइजर पाइप उपलब्ध करारकर जल स्तर घटने से बंद हैण्डपंपों को चालू कराएं। सिंगल फेज मोटर आवश्यकता के अनुसार सभी जिलों को उपलब्ध कराएं। हर बस्ती में पेयजल की समुचित व्यवस्था करना हमारी जिम्मेदारी है। एकल नलजल योजनाओं का शेष कार्य पूरा करारकर इन्हें समारोहपूर्वक ग्राम पंचायतों को हैण्डओवर कराएं। आपूर्ति नियंत्रक सभी खरीदी केन्द्रों में

पर्याप्त मात्रा में बारदाने उपलब्ध कराएं। उपाजित गेहू के परिवहन और सुरक्षित भण्डारण की व्यवस्था करें। किसानों को किए जा रहे भुगतान की नियमित मानीटरिंग करें। बैठक में कार्यकारी निदेशक औद्योगिक विकास निगम यूके तिवारी ने बताया कि रीवा संभाग में आगामी तीन वर्षों में लगभग एक लाख करोड़ रुपए का निवेश होगा। रीवा जिले के घूमा-कटरा, मैहर जिले के अमझर तथा सिंगरौली जिले के

बरागवां में निवेश के कई बड़े प्रस्ताव मिले हैं। रीवा जिले में टाटा एनर्जी 50 हजार करोड़ रुपए का निवेश कर रही है। बीपीसीएल 37 लाख करोड़ रुपए की लागत से कोयले से ईंधन गैस बनाने का संयंत्र सिंगरौली जिले में लगाने जा रही है। बैठक में कमिश्नर ने कहा कि रीवा में बनाए जा रहे आईटी पार्क में निवेश के लिए आईटी कंपनियों को आमंत्रित करें। बैठक में कमिश्नर ने स्वास्थ्य विभाग, उद्यानिकी विभाग, जनजातीय कार्य विभाग, तकनीकी शिक्षा तथा कौशल उन्नयन विभाग एवं खनिज विभाग के एजेण्डा बिन्दुओं की समीक्षा की। बैठक में संयुक्त आयुक्त सुदेश मालवीय, संयुक्त आयुक्त दिव्या त्रिपाठी, उपायुक्त राजस्व एलएल अहिरवार, अधीक्षण यंत्री पीएचई महेंद्र सिंह, प्रभारी संयुक्त संचालक कृषि यूपी बागरी तथा अन्य संबंधित अधिकारी उपस्थित रहे।

माँ और शिशु स्वास्थ्य के प्रति संवेदनशीलता और प्रतिबद्धता के साथ कार्य कर रही है राज्य सरकार : मुख्यमंत्री

मीडिया ऑडीटर, रीवा (निप्र)। मुख्यमंत्री डॉ. मोहन यादव ने कहा है कि राज्य सरकार मातृ एवं शिशु स्वास्थ्य सेवाओं को सर्वोच्च प्राथमिकता देते हुए पूरी संवेदनशीलता और प्रतिबद्धता के साथ कार्य कर रही है। हर माँ और हर नवजात का सुरक्षित जीवन सुनिश्चित करना हमारी सरकार का संकल्प है। स्वास्थ्य अधोसंरचना के विस्तार, आधुनिक तकनीक के उपयोग और जमीनी स्तर तक सेवाओं की पहुँच के परिणामस्वरूप मध्यप्रदेश में मातृ मृत्यु दर में उल्लेखनीय कमी दर्ज की गई है। उन्होंने एसआरएस सर्वे में उल्लेखनीय प्रगति को रेखांकित करते हुए स्वास्थ्य अमले को बधाई दी है एवं सतत प्रयास करते रहने का आह्वान किया है। तकनीक आधारित निगरानी से प्राप्त हुए सकारात्मक परिणाम: उप मुख्यमंत्री श्री शुक्ल - उप मुख्यमंत्री श्री राजेन्द्र शुक्ल ने कहा कि मातृ स्वास्थ्य सेवाओं को मजबूत करने के लिए राज्य सरकार द्वारा किए गए सतत प्रयासों के सकारात्मक परिणाम अब स्पष्ट रूप से दिखाई दे रहे हैं। उन्होंने कहा कि मध्यप्रदेश में मातृ मृत्यु दर में आई ऐतिहासिक गिरावट स्वास्थ्य तंत्र की प्रतिबद्धता, जमीनी स्तर पर कार्यरत अमले

की मेहनत और आधुनिक तकनीक आधारित निगरानी प्रणाली का परिणाम है। भारत सरकार के सैंपल रजिस्ट्रेशन सिस्टम (एसआरएस) के नवीनतम आँकड़ों के अनुसार देश में मातृ मृत्यु अनुपात (एमएमआर) 2018-20 के 97 से घटकर 2022-24 में 87 प्रति एक लाख जीवित जन्म पर आ गया है। मध्य प्रदेश ने इस दिशा में राष्ट्रीय औसत से कहीं बेहतर प्रदर्शन किया है। प्रदेश का एमएमआर 2018-20 में 173 था, जो 2022-24 में घटकर 135 रह गया है। यह 38 अंकों यानी लगभग 22 प्रतिशत की गिरावट है, जो राष्ट्रीय औसत से दोगुनी से भी अधिक है। संस्थागत प्रसव को बढ़ावा देने, प्रशिक्षित डॉक्टरों एवं स्टाफ की उपलब्धता सुनिश्चित करने और आपातकालीन प्रसूति सेवाओं के विस्तार से सकारात्मक परिणाम प्राप्त हुए हैं। प्रदेश में स्वास्थ्य अधोसंरचना को लगातार सुदृढ़ किया गया है। प्रसव केंद्रों, प्रसूति गहन देखभाल इकाइयों (ऑक्सिटेट्रिक एचडीयू), एफआरयू और सीईमनसी सुविधाओं का विस्तार किया गया है। ब्लड स्टोरेज यूनिट्स की स्थापना और रेफरल परिवहन व्यवस्था को मजबूत करने से गर्भवती महिलाओं को

समय पर गुणवत्तापूर्ण उपचार उपलब्ध हो रहा है। तकनीक आधारित स्वास्थ्य सेवाओं ने भी मातृ मृत्यु दर में कमी लाने में महत्वपूर्ण भूमिका निभाई है। एएनएमओएल 2.0 एप्लीकेशन के माध्यम से उच्च जोखिम वाली गर्भवती महिलाओं का रियल-टाइम पंजीयन, जांच और फॉलो-अप सुनिश्चित किया जा रहा है। सुमन सखी चैटबॉट के जरिए गर्भवती महिलाओं और उनके परिजनों को मातृ स्वास्थ्य से जुड़ी जानकारी एवं आवश्यक मार्गदर्शन उपलब्ध कराया जा रहा है। सुमन पहल के अंतर्गत हाई रिस्क प्रेग्नेसी की पहचान, ट्रैकिंग और प्राथमिकता आधारित प्रबंधन किया जा रहा है, जिससे प्रसव पूर्व, प्रसव के दौरान और प्रसव पश्चात होने वाली जटिलताओं को समय रहते नियंत्रित किया जा सके। उन्होंने कहा कि स्वास्थ्य सेवाओं के निरंतर विस्तार, आशा कार्यकर्ताओं की सक्रिय भागीदारी तथा दूरस्थ एवं आदिवासी क्षेत्रों तक स्वास्थ्य सुविधाओं की बेहतर पहुँच के माध्यम से मध्यप्रदेश वर्ष 2030 तक सतत स्वास्थ्य लक्ष्य (एसडीजी) के तहत मातृ मृत्यु अनुपात को 70 से नीचे लाने के लक्ष्य की दिशा में सुगठित प्रयास जारी रहेंगे।

स्थानीय निर्वाचन बहुत महत्वपूर्ण और संवेदनशील होता है, मतदाता सूची में हर पात्र व्यक्ति का नाम शामिल कराएं: प्रेक्षक

मीडिया ऑडीटर, रीवा (निप्र)। जिले भर में नगरीय निकायों तथा पंचायतराज संस्थाओं के निर्वाचन के लिए फोटोयुक्त मतदाता सूची के पुनरीक्षण का कार्य किया जा रहा है। राज्य निर्वाचन आयोग द्वारा नियुक्त प्रेक्षक अरूण पाण्डेय सेवानिवृत्त आईएएस अधिकारी ने कलेक्ट्रेट सभागार में आयोजित बैठक में मतदाता सूची पुनरीक्षण की समीक्षा की। प्रेक्षक ने कहा कि निर्वाचन की शुद्धता का आधार मतदाता सूची होती है। पूरी पारदर्शिता के साथ मतदाता सूची के पुनरीक्षण का कार्य करें। हर पात्र व्यक्ति का नाम मतदाता सूची में शामिल कराएं। आयोग के निर्देशों के अनुसार एसआईआर के बाद तैयार मतदाता सूची को इसका आधार बनाएं। एसआईआर के दौरान किसी कारणवश यदि पात्र व्यक्ति का नाम मतदाता सूची से बाहर रह गया है तो आवेदन करारकर उसका नाम सूची में शामिल कराएं।



पुनरीक्षण कार्य का व्यापक प्रचार-प्रसार कराएं जिससे हर पात्र मतदाता इसका लाभ ले सके। प्रेक्षक ने कहा कि अगले वर्ष पंचायतराज संस्थाओं तथा नगरीय निकायों के निर्वाचन होंगे। संक्षिप्त पुनरीक्षण के बाद तैयार मतदाता सूची उसका आधार बनेगी। सभी एसडीएम और तहसीलदार पूरी जिम्मेदारी और गंभीरता के साथ पुनरीक्षण का कार्य पूरा कराएं। स्थानीय निर्वाचन बहुत महत्वपूर्ण और संवेदनशील होता है। उम्मीदवारों को एक-एक मतदाता की जानकारी होती है।

मतदाता सूची के प्रारूप प्रकाशन के बाद नाम जोड़ने और हटाने के प्राप्त सभी आवेदन पत्रों को ऑनलाइन दर्ज करारकर निराकृत करें। बैठक में कलेक्टर एवं जिला निर्वाचन अधिकारी नरेन्द्र कुमार सूर्यवंशी ने बताया कि निर्वाचन आयोग के निर्देशों के अनुरूप मतदाता सूची के पुनरीक्षण का कार्य किया जा रहा है। मतदाता सूची के संबंध में दावे-आपत्तियाँ 25 मई तक प्राप्त की जाएंगी। अब तक प्राप्त आवेदन पत्रों को आज ही ऑनलाइन दर्ज कर दिया जाएगा। नगरीय निकायों में 1688 तथा ग्रामीण क्षेत्र में 5054

मतदाताओं के नाम एक से अधिक स्थान पर मिले हैं। इनके संबंध में समुचित कार्यवाही करके एक स्थान से मतदाता का नाम पृथक किया जा रहा है। बैठक में उप जिला निर्वाचन अधिकारी सुधीर बेक ने मतदाता सूची पुनरीक्षण के लिए प्रथम चरण तथा द्वितीय चरण में किए जा रहे कार्यों की जानकारी दी।

उन्होंने बताया कि दावे आपत्तियों के निराकरण के बाद 18 जून को मतदाता सूची का अंतिम रूप से प्रकाशन कर दिया जाएगा। पुनरीक्षण के संबंध में जानकारी देने के लिए जिला और खण्ड स्तर पर स्टैंडिंग कमेटी की बैठकें आयोजित की जा चुकी हैं। प्रेक्षक मतदाता सूची पुनरीक्षण का जायजा लेने के लिए 26 मई तक शहरी और ग्रामीण क्षेत्रों का भ्रमण करेंगे। बैठक में सभी रजिस्ट्रीकरण अधिकारी तथा सहायक रजिस्ट्रीकरण अधिकारी उपस्थित रहे।

उप मुख्यमंत्री ने सुरभि एवं गोपाला गौशेड का किया लोकार्पण, 1200 गौवंश के आश्रय की हुई व्यवस्था

मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने कहा कि हिनौती गौधाम गौसंरक्षण का बड़ा केन्द्र बनने जा रहा है। यहाँ प्राकृतिक खेती की भी शुरुआत की जा रही है। इस स्थल को हरीतिमायुक्त बनाकर सुरक्ष्य बनाया जायेगा। उन्होंने सुरभि एवं गोपाला गौशेड का लोकार्पण किया जहां 1200 से अधिक गौवंश की आश्रय मिलेगा। उप मुख्यमंत्री शुक्ल नई दिल्ली से चलकर प्रयागराज होते हुए सीधे हिनौती गौधाम पहुंचे जहां उन्होंने गौपूजन किया तथा गाय को गुड़ खिलाया। उप मुख्यमंत्री ने कहा कि शेड गौशेड के निर्माण के कार्य शीघ्र गति से पूर्ण करायें ताकि वर्षा से पूर्व अधिक से अधिक गौवंश के आश्रय की व्यवस्था सुनिश्चित हो सके। उन्होंने सभी गौशेड में बिजली व पंखे की व्यवस्था करने तथा भूसा शेड में बिजली की व्यवस्था के निर्देश दिये। शुक्ल ने कहा कि गौधाम में लगाये गये पौधों की नियमित



सिंचाई की व्यवस्था सुनिश्चित करें। उन्होंने कहा कि गौधाम आदर्श गौधाम बनेगा जहां 25 हजार गौवंश के संरक्षण की व्यवस्था सुनिश्चित कराई जा रही है।

उप मुख्यमंत्री ने गौधाम के प्रशासनिक भवन में आयोजित बैठक में प्रचलित निर्माण कार्यों की समीक्षा की तथा सभी कार्यों को गुणवत्ता के साथ शीघ्र पूर्ण करने के निर्देश दिये। उन्होंने गौधाम के प्रबंधक तथा गौसेवकों के मानदेय में वृद्धि की बात भी कही। श्री शुक्ल ने गौसेवकों के लिये गौधाम में शौचालय व्यवस्था सुनिश्चित कराने के निर्देश दिये। उप

मुख्यमंत्री ने ग्राम जनप्रतिनिधियों की मांग पर नादबाट के पहुंचागंग को दुरुस्त करने तथा इसके सौन्दर्यकरण की कार्ययोजना बनाने के निर्देश विभागीय अधिकारियों को दिये। उन्होंने गौधाम के वर्कसलान का अवलोकन किया। इस दौरान सीईओ जिला पंचायत मेहताव सिंह गुर्जर, एसडीएम दृष्टि जायसवाल, जनपद अध्यक्ष गंगेव विकास तिवारी, उप मुख्यमंत्री जी के प्रतिनिधि व गौधाम के सलाहकार राजेश पाण्डेय, सीईओ जनपद प्राची चतुर्वेदी, हरिश्चन्द्र द्विवेदी सहित अधिकारी व गौधाम से संबद्धजन उपस्थित रहे।

शांति और सद्भाव के साथ मनाएं त्योहार : कलेक्टर

मीडिया ऑडीटर, मऊगंज (निप्र)। सबके सहयोग से व्यवस्थाएं सुनिश्चित की जाएंगी। त्योहार के शांतिपूर्ण आयोजन एवं व्यवस्थाओं की जिम्मेदारी संबंधित अधिकारियों की है। संबंधित अधिकारी त्योहार पर सुरक्षा, साफ-सफाई, पेयजल, विद्युत और यातायात व्यवस्था चाक-चौबंद रखें। त्योहार के दौरान सभी प्रमुख धार्मिक स्थलों तथा नगर के प्रमुख सार्वजनिक स्थलों में सुरक्षा के उचित प्रबंध करें। बैठक में समिति के सदस्यों ने विभिन्न त्योहार के आयोजन के संबंध में अपने सुझाव भी दिए। बैठक में एसपी सुरेन्द्र कुमार जैन, अपर कलेक्टर पी.के. पाण्डेय, संयुक्त कलेक्टर एपी द्विवेदी सहित शांति समिति के सदस्य एवं संबंधित अधिकारी उपस्थित रहे।



चाक-चौबंद रखें। त्योहार के दौरान सभी प्रमुख धार्मिक स्थलों तथा नगर के प्रमुख सार्वजनिक स्थलों में सुरक्षा के उचित प्रबंध करें। बैठक में समिति के सदस्यों ने विभिन्न त्योहार के आयोजन के संबंध में अपने सुझाव भी दिए। बैठक में एसपी सुरेन्द्र कुमार जैन, अपर कलेक्टर पी.के. पाण्डेय, संयुक्त कलेक्टर एपी द्विवेदी सहित शांति समिति के सदस्य एवं संबंधित अधिकारी उपस्थित रहे।

पीटीएस में गूंगा देशभक्ति का जज्बा, 455 नवआरक्षक बने प्रदेश पुलिस की नई ताकत

11 माह की कठिन ट्रेनिंग के बाद भव्य दीक्षांत परेड, आईजी गौरव राजपूत बोले— धैर्य, अनुशासन और सम्मान ही असली पुलिसिंग की पहचान

मीडिया ऑडीटर, रीवा (निप्र)। पुलिस प्रशिक्षण शाला (पीटीएस) रीवा में गुरवार को देशभक्ति, अनुशासन और गौरव से ओतप्रोत 93वें नवआरक्षक बुनियादी प्रशिक्षण सत्र 2025-26 का भव्य दीक्षांत परेड समारोह आयोजित किया गया। 23 जुलाई 2025 से शुरू हुई 11 माह की कठिन और अनुशासित ट्रेनिंग पूर्ण करने के बाद 455 प्रशिक्षु नवआरक्षक अब मध्यप्रदेश की 53 पुलिस इकाइयों में सेवा देने के लिए तैयार होकर रवाना हुए। पूरे समारोह के दौरान मैदान में कदमताल, जोश और राष्ट्रसेवा का उत्साह देखते ही बन रहा था। दीक्षांत समारोह के मुख्य अतिथि रीवा जोन के पुलिस



महानिरीक्षक गौरव राजपूत रहे। वहीं विशिष्ट अतिथि के रूप में मऊगंज पुलिस अधीक्षक एवं पीटीएस रीवा के तत्कालीन एसपी सुरेंद्र कुमार जैन उपस्थित रहे। कार्यक्रम का नेतृत्व रीवा पुलिस अधीक्षक डॉ. गुरकरण

सिंह ने किया। समारोह की शुरुआत मुख्य अतिथि की भव्य सलामी देकर हुई, जिसके बाद आईजी गौरव राजपूत ने परेड का निरीक्षण किया। निशान टोली द्वारा तिरंगे और भारतीय संविधान के साथ सभी प्लाटूनों

के समक्ष मार्च करते हुए राष्ट्रीय सलामी दी गई, जिसने पूरे वातावरण को राष्ट्रभक्ति से सराबोर कर दिया। इसके बाद सभी प्रशिक्षु नवआरक्षकों को भारतीय संविधान और पुलिस आचरण

संहिता की शपथ दिलाई गई। परेड कमांडर आरक्षक रचित सिंह घोष एवं टू-आई-सी आरक्षक सूर्यदेव सिंह कुशवाह के नेतृत्व में आठ प्लाटूनों ने शानदार मार्चपास्ट प्रस्तुत कर मुख्य अतिथि को सलामी दी। सैकड़ों कदमों की एक समान ताल और अनुशासन ने उपस्थित दर्शकों को रोमांचित कर दिया। समारोह के दौरान पीटीएस रीवा का प्रतिवेदन प्रस्तुत करते हुए सुरेंद्र कुमार जैन ने प्रशिक्षण अवधि की उपलब्धियों, कठिन अभ्यास और प्रशिक्षुओं की कार्यक्षमता पर प्रकाश डाला। उन्होंने बताया कि प्रशिक्षण के दौरान नवआरक्षकों को शारीरिक दक्षता, कानून व्यवस्था, साइबर अपराध,

हथियार संचालन और आपदा प्रबंधन सहित विभिन्न विषयों का गहन प्रशिक्षण दिया गया। दीक्षांत समारोह में उत्कृष्ट प्रदर्शन करने वाले प्रशिक्षुओं को सम्मानित भी किया गया। छिंदवाड़ा जिले के सोयल खान को सत्र का सर्वोत्तम प्रशिक्षणार्थी घोषित किया गया, जबकि शाजापुर जिले के वीरेंद्र सिंह सोलंकी द्वितीय स्थान पर रहे। सर्वश्रेष्ठ आंतरिक प्रशिक्षक का सम्मान निरीक्षक चित्रांगदा सिंह तथा सर्वश्रेष्ठ बाह्य प्रशिक्षक का सम्मान प्रधान आरक्षक राजीव लोचन पटेल को प्रदान किया गया। विजेताओं को प्रशस्ति पत्र, ट्रॉफी और नगद पुरस्कार देकर सम्मानित किया गया।

मतदाता सूची पुनरीक्षण कार्य में पारदर्शिता एवं शुद्धता सुनिश्चित करें: ए.के. सिंह



मीडिया ऑडीटर, मऊगंज (निप्र)। राज्य निर्वाचन आयोग के निर्देशानुसार नगरीय निकायों तथा पंचायतराज संस्थाओं के आगामी निर्वाचन के लिए जिले में मतदाता सूची के विशेष पुनरीक्षण कार्य का संचालन किया जा रहा है। पुनरीक्षण कार्य की मॉनीटरिंग एवं पर्यवेक्षण के लिए राज्य निर्वाचन आयोग द्वारा नियुक्त प्रेक्षक एवं सेवानिवृत्त आईएएस ए.के. सिंह ने कलेक्ट्रेट सभागार में आयोजित बैठक में मतदाता सूची पुनरीक्षण कार्य की समीक्षा की। बैठक में कलेक्टर एवं जिला निर्वाचन अधिकारी संजय कुमार जैन सहित जिले के समस्त रजिस्ट्रीकरण अधिकारी एवं सहायक रजिस्ट्रीकरण अधिकारी उपस्थित रहे।

बैठक में प्रेक्षक श्री सिंह ने मतदाता सूची पुनरीक्षण कार्य को निर्वाचन प्रक्रिया की सबसे महत्वपूर्ण कड़ी बताते हुए कहा कि लोकतांत्रिक संस्थाओं की मजबूती के लिए मतदाता सूची का शुद्ध, सुदृढ़ित एवं अद्यतन होना अत्यंत आवश्यक है। उन्होंने निर्देश दिए कि पात्र नागरिकों के नाम मतदाता सूची में अनिवार्य रूप से जोड़े जाएं तथा अपात्र, मृत अथवा

स्थानांतरित मतदाताओं के नाम नियमानुसार पृथक किए जाएं। उन्होंने अधिकारियों को निर्देशित किया कि पुनरीक्षण कार्य के दौरान प्राप्त दावे एवं आपत्तियों का समय-सीमा में गुणवत्तापूर्ण निराकरण सुनिश्चित करें। विशेष रूप से नवमतदाताओं, महिलाओं एवं वंचित वर्गों के नाम सूची में शामिल कराने के लिए व्यापक जनजागरूकता अभियान चलायें। उन्होंने कहा कि निर्वाचन संबंधी सभी कार्यों में पारदर्शिता एवं निष्पक्षता सर्वोच्च प्राथमिकता होनी चाहिए। इस कार्य में किसी भी स्तर पर लापरवाही न हो। बैठक में कलेक्टर एवं जिला निर्वाचन अधिकारी संजय कुमार जैन ने जिले में चल रहे मतदाता सूची पुनरीक्षण कार्य की प्रगति की जानकारी दी। उन्होंने बताया कि आयोग के दिशा-निर्देशों के अनुरूप सभी नगरीय निकायों एवं पंचायत क्षेत्रों में बृथ स्तर अधिकारियों के माध्यम से घर-घर संपर्क कर पात्र मतदाताओं का सत्यापन एवं नवीन नाम जोड़ने की प्रक्रिया संवलीत की जा रही है। उन्होंने मतदाता सूची पुनरीक्षण से संबंधित विभिन्न बिंदुओं पर विस्तार से जानकारी दी।